

کرامات

سید السالکین والکاملین حضرت سید محمد ایل شاه

المعروف

حضرت کرامات

ناشر

سید محمد شفیع احسان الشریط مولانا روضہ لاہور

حضرت کرمانوالے بادشاہ

کرمانت

سید السالکین و الکاملین حضرت سید محمد اسماعیل شاہ

المعروف

حضرت

کرمانوالے

مؤلف

محمد شفیع کیلیانوالے منوہاسنی رڈ لاہور

حقوق محفوظ ہیں

ناشر _____ سیٹھ محمد شفیع

پرنٹر _____

قیمت: دو روپیہ

مکمل

مکمل

کتابت: علاؤ الدین سلیمی

حضرت کرمانوالے اس دور کے بلند ترین انسان تھے۔ وہ دینی اور روحانی علوم سے مالا مال تھے۔ طریقت کے گمراہ اور شریعت کے پابند تھے۔ اپنے اُمام و مولا حضور سرکارِ دو جہان کی معمولی سی معمولی سنت پر بھی ہمیشہ عمل پیرا ہونا اور کار بند رہنا یہ حضرت قبلہؑ ہی کا کام تھا۔ حضرت نے ساری عمر دوسروں کو بھی شریعت و طریقت کی پابندی کی تلقین فرمائی۔ ہمیشہ زبان مبارک سے اتباعِ سنت کی خوبیاں ہی بیان فرماتے۔ حضرت قبلہ کشف میں اپنا ثانی نہیں رکھتے تھے۔ نور باطن سے ہر ایک کی بات دریافت نہا لیتے۔ ۲۲ رمضان المبارک ۱۲۸۵ھ چار بجے عصر کے قریب جانِ جانِ انزین کے سپرد کی۔ جمعۃ الوداع کا مبارک ترین دن تھا عمر مبارک تقریباً اسی سال تھی۔ والد بزرگوار کا نام سید سیاح شاہ صاحب تھا۔ تقسیم ہند و پاک سے پہلے موضع کرموں والا ضلع فیروز پور میں قیام پذیر تھے۔ تقسیم کے بعد اوکاڑہ کے نزدیک حضرت کرمانوالہ میں رونق افروز ہوئے۔ آپ کا روضہ مبارک بھی وہیں بنا۔

شروع میں آپ نے مشہور صوفی بزرگ مولوی شریعت الدین چشتی سے بیعت فرمائی۔ صوفی صاحب کے وصال کے بعد حضرت میاں شیر محمد صاحب شریعت پور شریعت والوں سے بیعت فرمائی اور خلعت

پائی۔ آپ کے دو صاحبزادے سید محمد علی شاہ اور سید عثمان علی شاہ
 ہیں۔ حضرت کمر انوالے باکرامت بزرگ تھے۔ اس دور میں ان کا
 ثانی لانا مشکل ہے۔ چند کمرامات اور واقعات پیش خدمت ہیں
 جو کہ آپ کی ذات بابرکات سے منسوب ہیں۔



ایک مرتبہ ریلوے سٹیشن سمٹھ کے ایک ملازم کا لڑکا جس کو دیوانگی کا مرض لاحق تھا حضرت قبلہ کے درِ دولت پر زنجیروں میں باندھ کر لایا گیا۔ درِ دولت پر پہنچتے ہی لڑکے کی زنجیریں خود بخود کھل گئیں۔ اس کا باپ لڑکے کو لے کر حضرت قبلہ کی خدمت میں دعا کا طالب ہوا۔ ارشاد فرمایا، یہ تو تندرست ہے۔ پھر لڑکے سے مخاطب ہو کر فرمایا۔ کیوں بھٹی تم راضی ہونا؟ اس نے کہا، جی حضور! باپ سے بولے، لو سن لو۔ یہ کیا کہتا ہے؟ اس کی دیوانگی سچ چمچ جاتی رہی تھی اور وہ بھلا چنگا ہو گیا تھا۔



بابو عبدالرشید خان صاحب اور سیئر کراچی بیان کرتے ہیں کہ ان کا صاحبزادہ جب تین چار ماہ کا تھا تو بہت ہی بیمار ہو گیا تھا۔ بہرے ڈاکٹری علاج کئے ہزاروں روپے خرچ ہو گئے۔ مگر بچے کی حالت دن بدن گرتی چلی گئی۔ آخر کار اس نے ایک دن کراچی سے حضرت قبلہ سے فون پر اس کی صحت کی التجا کی۔ ارشاد فرمایا کہ اللہ تعالیٰ بچے کو گھوڑے ایسا چاق و چوبند کر دیں گے۔ چنانچہ اس روز سے بچے کی گرتی ہوئی حالت درست ہونے لگی اور اب ماشاء اللہ

وہ بچہ بھلا چنگا ہے ۔



کچھ عرصہ ہوا بندہ ناچنیر کی اہلیہ پیٹ کی رسول کے سبب بہت ہی بیمار ہو گئیں کہ مجھے اپنی اہلیہ کو آپریشن کے لیے ہسپتال میں داخل کرانا پڑا۔ اسی روز حضرت قبلہؒ کو مانوالہ سے لاہور تشریف لے آئے اور بندہ کے ہاں قیام فرمایا۔ اہلیہ کو بہت ہی تکلیف تھی اور ان کی حالت بہت ہی خراب تھی لیکن حضرت قبلہؒ کی موجودگی سے یہ علاج نہ صرف کامیاب رہا بلکہ وہ بہت جلد صحت یاب ہو کر ہسپتال سے گھر آ گئیں۔



برادر مر رائے محمد اقبال صاحب (چیچا وطنی) پیشاب کے عارضے میں مبتلا تھے اور درد سے چلاتے تھے۔ ڈاکٹروں نے آپریشن کا مشورہ دیا۔ لیکن وہ حضرت قبلہؒ کی خدمت میں حاضر ہو کر صحت یابی کی دعا کے خواستگار ہوئے۔ فرمایا کہ صندل کا تیل ایک چمچہ بھر استعمال کیجئے۔ اللہ تعالیٰ شفا دے گا۔ وہ بولے کہ میں اب کوئی دوا استعمال نہیں کروں گا۔ مہربانی فرما کر بلا علاج صحت کے لیے دعا کیجئے اور آج ہی کیجئے۔ تبسم فرما کر بولے۔ اللہ خیر کر دے گا۔ رائے صاحب لاہور جا رہے تھے جب وہاں رادھا رام نماز کے لیے رکنے اور استنجا کے لیے گئے تو

خوب کھل کر پیشاب ہوا اور کوئی تکلیف محسوس نہ ہوئی انہیں اس بیماری سے نجات مل گئی تھی۔



ایک مرتبہ آپ شاہی مسجد میں تشریف فرما تھے کہ ایک شخص برابر سے گھبراہٹا ہوا سا گزرا۔ ایک خادم نے فرمایا کہ اس شخص سے معلوم کرو کہ اسے کیا تکلیف ہے؟ دریافت کرنے پر اس شخص نے بتایا کہ حضرت دوبرس سے میرا بھائی گم ہو گیا ہے اس کی تلاش میں مارا مارا پھرتا ہوں۔ ارشاد فرمایا، ذرا مسجد کے بڑے دروازے کے باہر جا کر تودیکھو۔ چنانچہ وہ شخص بڑے دروازے کی سیڑھیوں سے اتر رہا تھا کہ اس کا بھائی اوپر آتے ہوئے اسے ملا اور اس طرح ان دونوں بھائیوں کا ملاپ ہو گیا۔



حضرت قبلہ کے حضور لوگ عموماً قبلہ رخ بیٹھتے۔ لائل پور کے ایک پاٹی سکول کے ہیڈ ماسٹر صاحب کا بیان ہے کہ وہ حضرت قبلہ کی خدمت میں حاضر ہوئے تو ہر چیز پر ناقدانہ نظر ڈالتے رہے۔ حضرت قبلہ کی نشست، برخاست، بات چیت، وضع قطع، لباس غرض ہر چیز سنت نبوی کے مطابق پاٹی۔ حتیٰ کہ جب کوئی

ہوتا رکھتا تو ارشاد ہوتا کہ قبلہ رخ - درانتی ، کدال ، پھاوڑا - استعمال
 کی ہر چیز قبلہ رخ پڑی تھی - ہیڈ ماسٹر مذکور کے خیالات خود بخود تائید
 کر رہے تھے کہ رب کا ایک برگزیدہ بندہ جب استعمالی اشیاء کو بھی
 جو کہ مکلف نہیں ہیں قبلہ کی جانب متوجہ کر رہا ہے تو اس کی صحبت میں
 انسان بھلا کب غیر جانب پھرے گا - اور یہ حقیقت بھی ہے کہ جو شخص
 طلب صادق کے ساتھ حضرت قبلہ کی خدمت میں حاضر ہوتا اس کا
 دل و دماغ غرض ہر چیز اللہ تعالیٰ کی طرف پھر جاتی -



ایک روز ایک ضعیف آدمی (جو غالباً حضرت قبلہ کو کافی عرصے سے
 جانتا تھا) اور حاضر ہو کر بولا - میں نے آپ کو پہچان لیا ہے - کیا
 آپ نے بھی مجھے پہچانا؟ ارشاد ہوا ، بڑے میاں ! کیا تم نے بھی
 کبھی اپنے آپ کو پہچانا ہے؟ وہ خاموش رہا - حضرت قبلہ نے
 فرمایا ! اچھا بتاؤ تم ایک دن میں کس مرتبہ سانس لیتے ہو؟ وہ سر ہلا
 کہہ بولا ! جی مجھے معلوم نہیں - ارشاد ہوا سانس کے کوٹے میں جا کر بیٹھ
 جاؤ اور ابھی سے گنتی شروع کر دو - جب یہ کام کر چکو تو پھر
 میرے پاس آنا -

اس ضعیف آدمی کے ساتھ اس گفتگو میں پتے کی بات تو یہ تھی کہ

ہم لوگ دلی اللہ کو پرکھنے کے لیے تو نکل کھڑے ہوتے ہیں لیکن ہمیں
خود اپنے آپ کی مطلق خبر نہیں ہوتی۔



ایک مرتبہ ارشاد فرمایا کہ رب کے بندے کے امتحان کا قصد نہیں
کہنا چاہیئے۔ کیونکہ ہماری سمجھ کجا۔ رب کے بندے کی سمجھ کجا۔
ایک دن ایک تعلیم یافتہ صاحب آئے اور خاموشی سے بیٹھ گئے
تھوڑی دیر کے بعد حضرت قبلہؑ نے متوجہ ہو کر آنے کا سبب دریافت
کیا۔ وہ نوجوان بولے حضرت قلب کامریض ہیں۔ فرمایا، میری سمجھ
میں نہیں آتا آپ کیا کہہ رہے ہیں؟ عرض کیا حضرت قلب کی روشنی
کا متلاشی ہوں۔ فرمایا کہ مجھے روشنی اور اندھیرے سے کیا سروکار؟
میں تو یہ جانتا ہوں ہر مسلمان سنت نبویؐ کا پابند ہو اور حضورؐ نے جو کچھ
ارشاد فرمایا ہے اس کے مطابق زندگی ڈھال لے۔ پھر نہ کسی اندھیرے
کا ڈر ہے اور نہ کسی روشنی کا خیال۔ کہتے ہوئے فرمایا کہ نماز
باقاعدگی سے ادا کریں۔ رزق حلال کی تلاش کریں۔ کسی کی حق
تلفی نہ کریں۔ ڈاڑھی نہ منڈوائیں۔ پھر اللہ تعالیٰ نے چاہا تو
ہر کام درست ہو جائے گا۔

برادرِ رم رائے محمد نیاز صاحب کا بیان ہے کہ ایک روز صبح کے
 دلائف سے فارغ ہو کر حضرت قبلہ چبوترے پر تشریف فرما تھے۔
 یہ بھی وہاں جا کر بیٹھ گئے۔ تھوڑی دیر بعد ایک مولوی صاحب آئے حضرت
 نے فرمایا مولوی صاحب آپ صبح ہی صبح لڑ کر آرہے ہیں۔ مولوی صاحب
 بولے! حضرت! میں تو کسی سے نہیں لڑا؟ فرمایا! آپ نے فلاں شخص
 سے لڑنا جو چھینا تھا۔ یہ سنتے ہی مولوی صاحب پر وجد کی کیفیت طاری
 ہو گئی اور دیر تک بے خود رہے۔ جب ہوش میں آئے تو ارشاد ہوا
 کہ مولوی صاحب چھوٹی چھوٹی باتوں میں جھگڑا نہیں کرنا چاہیے۔



ارشاد فرمایا کہ بعض اوقات انسان بزرگوں کے پاس خود چل کر جاتا
 ہے اور اکثر یہ حضرات خود بھی جب چاہیں اپنے پاس بلا لیتے ہیں۔
 ہم پانی پت شریف حضرت بوعلی شاہ صاحب قلندر اور سید غوث علی شاہ
 صاحب کے مزارات پر حاضر ہوئے۔ جیسے ہی ہم ریلوے سٹیشن سے
 اترے ایک مست (حضرت بوعلی شاہ صاحب قلندر کے آستانہ عالیہ
 پر عموماً مجذوب بے ہوش پڑے رہتے ہیں۔ ممکن ہے اُجکل بھی ہوں یا
 شاید جیسا کہ سنا ہے ان میں سے اکثر پاکستان چلے آئے ہیں، ہمارے ساتھ
 ہو لیا۔ ہم یہاں جاتے وہ ہمارے ساتھ ساتھ رہتا اور جب ہم واپسی

گے لیے اسٹیشن پر آئے تو اس نے سونے کی ایک ڈلی ہمیں دی۔ ہم نے بھی اسے حضرت ابو علی شاہ قلندرؒ کی طرف سے کدایہ سمجھ کر لے لیا۔ نیز ہمیں معلوم ہوا کہ ہمیں اس سفر پر قلندر صاحب نے ہی بلوایا تھا۔



ارشاد فرمایا۔ ایک مرتبہ ہم خواجہ غریب نواز کے عرس پر اجمیر شریف حاضر ہوئے۔ واپسی پر گاڑیوں میں بڑی بھیڑ تھی ایک شخص نے ہمیں سیکنڈ کلاس کے دو ٹکٹ دیئے۔ کیونکہ ہمارے ساتھ ایک اور صاحب بھی تھے۔ سیکنڈ کلاس میں چونکہ بھیڑ زیادہ ہوتی ہے ہم نے فرسٹ کلاس میں سفر کرنے کی خواہش ظاہر کی اور اسٹیشن ماسٹر سے رجوع کیا تاکہ وہ ان ٹکٹوں کو فرسٹ کلاس میں تبدیل کر دے۔ اسٹیشن ماسٹر نے وہ دونوں ٹکٹیں دیکھیں اور کہا کہ آپ انہی ٹکٹوں پر فرسٹ کلاس میں سفر کر سکتے ہیں۔ تبدیل کرنے کی ضرورت نہیں چنانچہ حضرت خواجہ صاحب کی توجہ سے ہم نے یہ سفر بہت آرام سے طے کیا۔



ایک مرتبہ سرہند شریف حضرت مجدد صاحب کے آستانہ عالیہ پر حاضری ہوئی۔ واپسی پر فتح گڑھ اسٹیشن پر ایک مسجد ہے مولوی

اکرام صاحب سے فرمایا کہ اُد ذرا اس مسجد میں ہو آئیں۔ مولوی صاحب نے سوچا کہ نماز کا وقت نہیں نہ جانے یہاں آنے میں کیا حکمت ہے؟ انہوں نے نظر اٹھا کر دیکھا تو ایک دیوار کے ساتھ ایک مجذوب گھٹنوں میں سر دیئے بیٹھتے تھے۔ ان کے بدن پر بے شمار مکھیاں بیٹھی تھیں۔ یکا یک مجذوب نے ایک پھریری لی اور حضرت قبلہ کی طرف دیکھا۔ مکھیاں اڑ کر دیوار پر جا بیٹھیں۔ مجذوب اپنی جگہ سے اٹھے اور حضرت قبلہ کے ردبر و خاموشی سے جا کر بیٹھ گئے۔ حضرت قبلہ نے ان کی پیٹھ پر دستِ شفقت پھیرا اور فرمایا، لو بھئی! اب خوش ہونا۔ مجذوب مسکراتے ہوئے اپنی جگہ پر آ کر بیٹھ گئے۔



ایک دفعہ شہر قیور شریف حضرت میاں صاحب کے عرس سے واپسی پر لاہور ٹھہرے۔ حضرت شاہ محمد غوثؒ کے مزار شریف پر حاضری کے بعد ساتھیوں سے ارشاد فرمایا کہ چلو مسجد وزیر خاں کی زیارت کر آئیں۔ حضرت قبلہ ساتھیوں کے ہمراہ کبھی جلوس بنا کر نہیں نکلتے تھے اور نہ ایسا پسند فرماتے تھے۔ چند آدمیوں سے فرمایا کہ تم مسجد میں چلو اور دو تین سے کہا کہ تم آگے چلو۔ جب دہلی دروازے

سے گزرے تو دریافت فرمایا، یہاں دہلی دروازے والی چھوٹی مسجد کا صحن ہے یا نہیں؟ ایک نے کہا اس مسجد کا صحن نہیں ہے۔ ارشاد فرمایا اچھا وہاں جا کر دیکھ آؤ۔ یہ حضرات جب وہاں پہنچے تو ایک مستان کو لیٹے ہوئے پایا۔ اس نے آنکھیں کھولیں۔ انہیں مسکرا کر دیکھا اور پھر آنکھیں بند کر لیں۔ ساتھی سمجھ گئے کہ یہاں آنے کا مقصد کیا تھا؟

مستوں اور مجذوبوں سے حضرت قبلہ کی ملاقات کے ایسے واقعات بھی بے شمار ظہور میں آئے ہیں کہاں تک قلم بند کیا جائے۔ اللہ تعالیٰ کی رنگارنگ مخلوق کو سمجھنا ہر کسی کے بس کی بات نہیں اسے یا تو اللہ تعالیٰ ہی سمجھتے ہیں اور یا اس کے خاص بندے۔ ہم نے تو دیوانوں پر لوگوں کو پتھر اٹھاتے ہی دیکھا ہے۔ حالانکہ ہم میں سے کسی کو بھی اپنے سر کا ہوش نہیں۔



ایک مرتبہ بھری محفل میں ایک شخص نے حضرت قبلہ کی طرف دیکھا اور چیخ مار کر بھاگتا ہوا کنوئیں میں جا گرا۔ لوگوں نے جب اسے کنوئیں سے باہر نکالا تو دیکھا کہ اسے خراش تک نہ آئی تھی۔ وہ حضرت قبلہ کے پاس حاضر ہوا۔ فرمایا، ابھی صحن اس نے مجھے دیکھا

ہے۔ میں نے اسے نہیں دیکھا۔ پھر اس سے مخاطب ہو کر فرمایا!
اس طرح کنوئیں میں نہیں گرہا کرتے۔



ایک صاحب جو ایک بڑی گدی کے دائروں میں سے ہیں۔
(جن کا نام میں یہاں ظاہر کرنا نہیں چاہتا) دائرہ موٹے صاف،
کوٹ پتلون پہنے حضرت قبلہ کی خدمت میں حاضر ہوئے۔ حضرت
قبلہ نے پوچھا، بابو جی! کہاں سے آئے ہو؟ انہوں نے اس معزز
جگہ کا نام لیا۔ جہاں سے وہ آئے تھے۔ حضرت قبلہ نے جگہ مبارک
کا نام دہراتے ہوئے فرمایا، آپ وہاں سے آئے ہیں؟ وہ
صاحب چیخ مار کر اٹھ پاؤں چلے گئے۔ چند یوم کے بعد دوبارہ
آئے تو دائرہ رکھ لی تھی۔ پھر تیسری مرتبہ آئے تو دائرہ بھی شریعت
کے مطابق تھی اور تہمد و کمرہ پہنے ہوئے تھے اور حضرت قبلہ کی
موجودہ اقامت گاہ کے سامنے جو حضور کے لیے رہٹ لگا ہے
اسے اپنی دھن میں مست چلا رہے تھے۔



حضرت قبلہ کا فیضانِ بلا تمیز مذہب و ملت ہر سائل کے لیے ایک
تھا۔ قیام پاکستان سے قبل حضرت قبلہ ایک مرتبہ اچھے والا (نزدیر وزیر چاؤنی)

میں قیام پذیر تھے۔ سردیوں کے دن تھے۔ ایک دن عصر کے وقت ایک ادھیڑ عمر کا سکھ اور اس کی بیوی وہاں آئے۔ سکھ کی بینائی جاتی رہی تھی۔ اس نے حضرت قبلہؑ سے بینائی کے لیے عرض کی۔ حضرت قبلہؑ نے اس سے بات کی اور رخصت کر دیا۔ دن ڈوب گیا تھا۔ میاں بیوی باہر اٹھا پیسنے کے خراس کے نیچے چھپ کر بیٹھ گئے کہ دن نکلے گا تو واپس چلے جائیں گے۔ ادھیڑ رات ہوئی تو حضرت قبلہؑ نے چند درویشوں سے فرمایا کہ بھئی کچھ آدمی یہاں چھپے بیٹھے ہیں۔ انہوں نے ادھر ادھر دیکھا لیکن وہاں پر کوئی شخص نظر نہ آیا۔ آخر ایک درویش نے ان دونوں کو خراس کے نیچے دیکھ لیا۔ وہ سمجھا یہ چور ہیں۔ بے ستم شاؤنڈے برسائے لگا۔ اتنے میں اور درویش وہاں پہنچ گئے۔ انہوں نے میاں بیوی کو پہچان لیا اور درویش کی مار سے انہیں نجات دلائی اور حضرت قبلہؑ کی خدمت میں یہ واقعہ بیان کیا۔ فرمایا! تم نے انہیں ناحق مارا۔ انہیں چائے پلاؤ اور لمحات دے دو۔

صبح کے وقت وہ اٹھ کر اپنے گاؤں چلے گئے۔ چند دنوں کے بعد وہ سکھ اپنی بیوی کے ساتھ سر پر گھٹری اٹھائے ہوئے دوبارہ آیا وہ کہہ رہا تھا کہ میری تو اس راز کی مار سے آنکھیں بالکل ٹھیک ہو گئی ہیں۔

ایک روز مولوی خلیل اختر صاحب سیکرٹری مارکیٹ کینٹی اوکاڑہ چند اصحاب کے ساتھ حضرت قبلہؒ کے پاس کر مالوالے (موجودہ اتابنت گاہ) پر حاضر ہوئے۔ مٹوڑی دیر بعد جب مولوی صاحب نے جانے کی اجازت طلب کی تو ارشاد فرمایا: مٹوڑی دیر تو اور بیٹھیں۔ انہوں نے ذرا دیر کے بعد دوبارہ اجازت چاہی۔ فرمایا: کچھ دیر اور رک جاتے تو اچھا تھا۔ خیر آپ کو جلدی ہے۔ مولوی صاحب اجازت لے کر باہر نکلے سڑک پر کھڑے سواری کا انتظار کر رہے تھے کہ ایک سائیکل سوار مولوی صاحب کے ساتھ ٹکرایا۔ یہ سڑک پر گرے اور کولھے کی ہڈی ٹوٹ گئی۔ مولوی صاحب کو احباب تانگہ میں ڈال کر اوکاڑہ کے ہسپتال میں لے گئے۔ مگر علاج سے تکلیف بڑھتی گئی۔ مولوی صاحب کا آدمی ہر روز حضرت قبلہؒ کی خدمت میں حاضر ہو کر ان کی بیماری کی اطلاع دیتا۔ حضرت قبلہؒ فرماتے وہ گھبرائے نہیں آرام آجائے گا۔ جب ان کی تکلیف اوکاڑہ ہسپتال میں کم نہ ہوئی تو احباب نے انہیں لاہور ہسپتال میں داخل ہونے کا مشورہ دیا۔ یہاں ڈاکٹروں نے کولھے کا ایکس رے لیا اور بتلایا کہ کولھے کی ہڈی چار جگہ سے ٹوٹ گئی ہے۔ دوبارہ درست ہونے کی توقع نہیں ہے ٹانگہ ہی کاٹی جائے گی۔ حضرت قبلہؒ کی خدمت میں عرض کی گئی۔ فرمایا: مولوی صاحب

ٹانگ نہ کٹوائیں اللہ تعالیٰ فضل کم دیں گے اور فرمایا کہ مالش وغیرہ
کرائیں۔ چنانچہ چند روز کی مالش سے اللہ تعالیٰ نے گرم کر دیا اور
ٹانگ درست ہو گئی کہ مولوی صاحب باسانی چلنے پھرنے لگے۔



جناب محمد امین صاحب شہر چنوری لکھتے ہیں کہ چند سال کی بات ہے
کہ ایک روز میں حضرت قبلہ کی خدمت میں جا رہا تھا کہ راستے میں یہ
نیال پیدا ہوا کہ حضرت اعلیٰ قبلہ میاں شیر محمد صاحب شہر چنوری شریف تو
امور کا فیصلہ فوراً فرماتے تھے لیکن ہمارے حضرت قبلہ اکثر معاملات
میں تصفیہ میں اتنی عجلت سے کام نہیں لیتے۔ جب حاضر ہوا تو حضرت
قبلہ اندر کمرے میں اکیلے بیٹھے تھے اور محی الدین عربی کی کسی کتاب
کا مطالعہ فرما رہے تھے۔ تھوڑی ہی دیر کے بعد ایک مولوی صاحب
چند آدمیوں کے ہمراہ کمرے میں داخل ہوئے۔ حضرت قبلہ نے ان پر
ایک نگاہ ڈال کر فرمایا: مولوی صاحب آپ کے ساتھ آٹھ آدمی ہیں نا
مولوی صاحب اور ان کے ساتھی بیٹھتے ہوئے بولے۔ جی ہاں!
مولوی صاحب کہنے لگے کہ حضرت صاحب ان لوگوں پر قتل.....
وہ بات مکمل نہ کر پائے تھے کہ حضرت قبلہ نے سر مبارک اٹھا کر فرمایا
مولوی صاحب آدمی کو جان سے مارنا بڑا گناہ ہے یہ توبہ کریں

اللہ تعالیٰ ان کو بری کر دیں گے اور یہ داڑھی نہ منڈایا کریں اور
اب چلے جاؤ۔ مولوی صاحب اپنی بات کو پوری کرنے کے لیے دوبارہ
بولے۔ قتل کی دفعہ تو اس تاریخ پر ہٹ گئی ہے اب ایک اور
دفعہ رہ گئی ہے۔ فرمایا، مولوی صاحب میں نے آپ سے کہہ دیا کہ
یہ توبہ کریں۔ اللہ تعالیٰ بری کر دیں گے اور اب یہاں
سے جاؤ۔

ادھر مولوی صاحب ابھی اور باتیں کرنے پر مصرتھے کہ حضرت
قبلہ نے تیسری مرتبہ فرمایا: مولوی صاحب آپ نے سنا نہیں کہ اللہ تعالیٰ
انہیں بری کر دے گا۔ مولوی صاحب افسان کے سامنے اٹھ کر
چلے گئے۔ ان کے جانے کے بعد حضرت قبلہؒ نے کمال مہربانی سے
اس ناچیز کی طرف دیکھا۔ یہاں ندامت سے گردن خم تھی اور جی ہی
جی میں شرمندہ ہو رہا تھا کہ اولیاء اللہ کے بارے میں (خواہ) اچھے
ارادے سے ہی ہو کسی گمان کو جگہ نہیں دینی چاہیے۔



ایک دفعہ حضرت قبلہؒ حاجی قلندر خاں کے پاس ”مامون کے“
تشریف لے گئے۔ ایک عورت حاجی قلندر خاں کے پاس آئی کہ حضرت
قبلہؒ سے دعا کے لیے کہیں کہ اللہ کریم میری بھی گودہری کرے۔

عورتوں کے طعنوں سے بیزار ہو چکی ہوں۔ حاجی کندر خاں نے کہا
 جب حضرت قبلہ کھانا کھانے کے بعد روانہ ہونے لگیں تو تم راستہ
 گھیر کر کھڑی ہو جانا۔ امید ہے کہ حضرت قبلہ مہربانی فرمائیں گے۔
 وہ عورت موقع کی منتظر کھڑی رہی۔ جب آپ تیار ہو کر موٹر میں
 تشریف فرما ہوئے تو وہ فوراً راستے میں جا کر لیٹ گئی۔ راستہ
 تنگ تھا۔ جب موٹر وہاں پہنچی تو راستے میں عورت لیٹی ہوئی تھی۔
 حضرت قبلہ نے فرمایا کہ کیا بات ہے؟ اس عورت نے راستہ
 کیوں روک رکھا ہے؟ حاجی کندر خاں نے عرض کیا کہ یہ ایک
 بے اولاد عورت ہے اور کہتی ہے اس زندگی سے مر جانا بہتر
 ہے۔ حضرت قبلہ نے ارشاد فرمایا کہ جاؤ اللہ کریم بیٹا دیں گے۔
 اس سے کہو ہمارا راستہ چھوڑ دے۔ چنانچہ عورت کو جب یہ
 پیغام دیا گیا تو وہ خوشی خوشی نہ مین بکس ہوتی ہوئی روانہ ہو
 گئی۔ وہ سال گزرنے نہ پایا تھا کہ اللہ کریم نے اس کی گود ہری
 کر دی۔ اور چاند سا بیٹا عطا فرمایا۔



انہی حاجی کندر خاں کا لڑکا علی محمد کسی کام کے لیے لاہور گیا۔
 وہاں سے واپسی پر غلطی سے ایسی گاڑی پر سوار ہو گیا جو حضرت

گرم انوالہ اسٹیشن پر نہیں رکتی تھی۔ جب حضرت کرم انوالے کا اسٹیشن آیا تو اس نے دیکھا کہ گاڑی رکتی نہیں اور پوری رفتار سے بڑھی جا رہی ہے۔ اس نے آنکھیں بند کیں اور ایک نعرہ مار کر چلانگ لگا دی۔ زمین پر دوڑتے لڑھکیاں کھاتا ہوا چلا گیا۔ گاڑی کے مسافروں نے خیال کیا کہ گرم نے دالا کیا سلامت رہا ہو گا۔ لیکن تھوڑی دیر کے بعد علی محمد کپڑے جھاڑتا ہوا زمین سے اٹھا اور ہنستا ہوا گاؤں کی طرف روانہ ہو گیا۔ اسے کوئی خاص پوٹ نہیں آئی تھی۔ صرف خراشیں آئی تھیں۔ جب حضرت قبلہ کی خدمت میں گیا تو آپ نے ارشاد فرمایا۔ برخوردار ایسا نہیں کرنا چاہیئے۔ جان کی حفاظت ضروری ہے۔ مجھے ان باتوں سے تکلیف ہوتی ہے۔ حضرت قبلہؑ کے اسٹیشن پر اترنے کا یہ جرات مندانہ اقدام پہلا واقعہ نہیں ہے بلکہ اکثر حضرات جو لاعلمی کے سبب میل گاڑی میں بیٹھ جاتے وہ اس اسٹیشن پر چھلانگیں لگا کر اترتے اور چوڑوں وغیرہ سے محفوظ رہتے۔ مگر حضرت قبلہؑ نے ہمیشہ ایسے لوگوں کو یہ تنبیہ فرمائی کہ وہ عام گاڑی سے بیٹھ کر آیا کریں۔ جو اس اسٹیشن پر رکتی ہے۔ حضرت قبلہؑ خلاف قانون باتوں کی کبھی حوصلہ افزائی نہ فرماتے تھے۔ بلکہ مروجہ قواعد اور قوانین کی پابندی پر زور دیتے تھے۔



ایک دفعہ ایک شخص پریشان حال خدمت عالیہ میں حاضر ہوا۔ اس کا اکلوتا بیٹا گھر سے ناراض ہو کر کہیں چلا گیا تھا۔ باپ اپنے بیٹے کی جدائی سے بے حال ہو رہا تھا۔ خدمت عالیہ میں حاضر ہوا تو بے قراری اس پر غالب تھی۔ آپ نے شفقت سے دریافت فرمایا۔ کہاں سے آئے ہو؟ اس نے جگہ کا نام لیا۔ آپ نے پوچھا کس کام کے لیے آئے ہو؟ اس شخص نے رور و کر عرض کیا کہ میرا اکلوتا بیٹا کہیں چلا گیا ہے۔ آپ نے قدرے ناراض ہو کر ایک خادم سے کہا کہ یہ تو بات بھی مٹیک طرح سے نہیں کرتا اسے باہر نکال دو۔ اس کا لڑکا آجائے گا۔ اسے کہو کہ ابھی چلا جائے۔ باہر جا کر اس نے اصرار کیا کہ جب تک میرا لڑکا نہیں آئے گا میں تو نہیں جاؤں گا۔ آخر لوگوں نے بڑی مشکل سے اسے سمجھا بچھا کر روانہ کیا کہ اس میں کوئی حکمت ہے۔ تم حضرت قبلہ کا حکم مانو اور چلے جاؤ۔ آخر وہ چار و ناچار روانہ ہوا۔ جب وہ اوکاڑہ اسٹیشن پر پہنچا تو اس کا لڑکا بھی اسی گاڑی پر سوار ہونے کے لیے اس ڈبے میں آگیا۔ وہ شخص بہت خوش ہوا اور لڑکے کو ہمراہ لے کر پھر

حضرت قبلہؑ کی خدمت میں حاضر ہوا۔ حضرت قبلہؑ نے ارشاد فرمایا۔
جاؤ اسے گھر لے جاؤ۔ بچوں کو محبت اور پیار سے
رکھنا چاہیئے۔



حاجی نظام دین مرحوم اگرچہ الوہار شریف والوں کے ملنے
والوں میں سے تھے لیکن حضرت قبلہؑ ان پر نظر شفقت رکھتے تھے۔
حاجی صاحب بڑے خوش خلق، خدمت گزار اور ادا شناس تھے۔
اس لیے سفر میں حضرت قبلہؑ کے ہمراہ ہونے کا ان کو ثمر حاصل
تھا۔ قیام پاکستان سے پہلے کی بات ہے کہ حاجی صاحب ایک دفعہ
کہہ موالہ دند فیروز پور، حضرت قبلہؑ کی خدمت میں حاضر تھے۔
حضرت قبلہؑ نے انہیں لنگر کھلانے کی خدمت پر مامور کر دیا۔

حاجی صاحب کا بیان ہے کہ ایک روز میں نے سب لوگوں کو
دوپہر کا کھانا کھلا دیا اور فارغ ہو کر حضرت قبلہؑ کے پاس چلا گیا۔
حضرت قبلہؑ نے فرمایا کہ کیا سب مسلمانوں کو کھانا کھلا دیا ہے۔
حاجی صاحب نے کہا: جی ہاں! حضرت قبلہؑ نے ارشاد فرمایا۔
جاؤ دیکھ کہ او، کوئی ایسا شخص نہ تو نہیں گیا جس نے کھانا
نہ کھایا ہو۔ نیز حضرت قبلہؑ نے فرمایا۔ حاجی صاحب کوئی نہ کوئی

شخص ضرور رہ گیا ہوگا۔ ادھر ادھر بھی دیکھ لیا کرو۔ حاجی صاحب
 متفکر ہوئے اور پھر تحقیقات کر کے واپس آئے۔ عرض کیا کہ
 جناب سب کھا چکے ہیں۔ کوئی بھی اور نظر نہیں آتا۔ فرمایا اچھا تو
 بیٹھ جاؤ! حاجی صاحب بیٹھے اور بیٹھتے ہی آنکھیں بند کر لیں۔
 کیا دیکھتے ہیں کہ اسٹیشن کی طرف سے دو آدمی چلے آ رہے ہیں۔
 اور آپس میں کہہ رہے ہیں کہ بھئی جلدی چلو بھوک لگ رہی ہے
 حضرت قبلہ کے لنگر سے کھانا کھائیں گے۔
 حاجی صاحب کی آنکھیں کھل گئیں اور باہر جا کر ان دونوں
 آدمیوں کے انتظار میں کھڑے ہو گئے۔ تھوڑی دیر کے بعد وہ
 دونوں آدمی بھی آ گئے اور حاجی صاحب نے انہیں کھانا
 کھلایا۔



تذکرہ سرکار حضرت کرمانوالہ

ثانی غوث الثقلین، محبوب رب العالمین، قبلہ حاجات، سید السادات
مجدد ملت والدین اعلیٰ حضرت حضرت کرمانوالہ شریف کے حالات۔

یا وادِ سرمایہ ایمان بود

ہر گدا از یاد اُد سلطان بود

میں نے پاکستان میں قریباً آپ جیسا کوئی رب العالمین کا
دوست نہیں دیکھا۔ جو پوری شریعت کی تابعداری کرنے والا،
نائب رسول صلی اللہ علیہ وسلم، پوری قوم کا رہنما، زمان حال کا
قطب، منہج ولایت ہیں۔

کیونکہ پیارے رسول خاتم النبیین صلی اللہ علیہ وسلم کے بعد نبوت ختم ہے اس لیے
آپ کی امت کے اولیاء اللہ قوم کے رہنما ہوئے۔ جیسا کہ فرمان رسول اللہ
صلی اللہ علیہ وسلم ہے :- النبی فی امتہ الشیخ فی قومہ۔

جیسے امت کا سربراہ نبی ہوتا ہے۔ اس کے بعد شیخ قوم کا رہنما
ہوتا ہے۔ آپ نے فرمایا ”انا خاتم النبیین لا نبی بعدی
آپ صلی اللہ علیہ وسلم کے بعد کوئی نبی نہیں آئے گا اور اس

رسالت کی تبلیغ کا سلسلہ امت کے اولیاء اللہ جو عالم ربانی بھی ہوتے ہیں جاری رکھنا ہوتا ہے۔ آپ نے فرمایا (الصلوات علیٰ نبی و آلہ) کے مصداق رب العالمین کے فرمان کو مخلوق تک پہنچانے کے مصداق ہوتے ہیں۔ ولایت کی تعریف بھی یہی ہے کہ ولی وہ ہوتا ہے جو عالم ربانی بھی ہو اور ابتداء شریعت کی جیتی جاگتی تصویر بھی ہو۔

میری امت کے اولیاء اللہ عالم ربانی پہلے انبیاء جیسے ہیں اس لیے رب العالمین نے فرمایا ہے۔

الان ادلیا اللہ لا خوف علیہم ولا هم یحزنون ہ

الذین امنوا دکانوا یتقون ہ قرآن کریم

خبردار بیشک اللہ کے دوستوں کو نہ خوف ہوتا ہے اور نہ ہی خطر، وہ لوگ جو ایمان لائے اور متقی رہے۔

ان آیات کریمہ کو مد نظر رکھتے ہوئے معلوم ہوا کہ مصطفیٰ صلی اللہ علیہ وسلم کی امت کے اولیاء اللہ کلمہ حق بیان کرنے سے سستی نہیں کرتے۔ اور امت کی اصلاح بھی کرتے ہیں۔ باطنی نظام بھی ان کی برکت سے چلتا ہے۔ یہ سلسلہ قیامت تک چلتا رہے گا۔ اس کے پیش نظر ہر زمانہ میں غوث ،

قطب ابدال پیدا ہوتے رہتے ہیں اور اس زمانہ میں رب العالمین نے اپنے حبیب پاک کے صدقے میں شاہ کرم انوالے کو یہ مقام حاصل ہے کہ جو زمانہ حال میں کسی کو حاصل نہیں۔ سرکار بیک وقت قطب ارشاد بھی تھے۔ اور قطب مدار بھی، مجدد بھی، ہر مقام میں قبلہ حاجات تھے۔

سرکار کی پیدائش

مقام کرم انوالا (ضلع فیروز پور تھا) آپ کے جد امجد ادج شریف ریاست بہاولپور۔

تعلیم ابتدائی

آپ نے قرآن کریم اپنے چچا سید قطب شاہ صاحب سے حاصل کیا اور ظاہری علوم سہارنپور، دہلی، لاہور شاہی مسجد، جامع نعیمیہ سے حاصل کیا اور سند سہارنپور سے پاس کی۔ تکمیل تعلیم کے بعد آپ نے فیروز پور میں سلسلہ چشتیہ کے بزرگ اور خواجہ الشہ نجش کے خلیفہ مولانا شرف الدین صاحب سے بیعت کی۔ طریقت میں آنے کے بعد سرکار نے مجاہدات کثیر کئے۔ جناب ابتدائی مجاہدات میں غرائس پر بھی جایا کرتے تھے۔ لاہور حضرت داتا صاحب رحمۃ اللہ علیہ

اجمیر شریف، سرہند شریف، مکان شریف، تونسہ شریف، چشتیاں شریف، پاکپتن شریف۔

جب آپ کے پیر طریقت مولانا شرف الدین کا وصال ہوا چونکہ آپ کا ظرف عالی تھا اس لیے مرد خدا کی تلاش میں رہتے تھے۔ رب العزت نے شرق پور شریف میں اعلیٰ حضرت میاں صاحب شیر ربانی کا شرف حاصل ہوا۔ جب شیر ربانی کی شرف ملاقات ہوئی تو اعلیٰ حضرت نے فرمایا۔ شاہ صاحب کچھ پڑھے ہوئے بھی ہو۔ آپ نے کہا حضرت پڑھا ہوا تو ہوں مگر سمجھ نہیں۔ شیر ربانی نے فرمایا۔ سمجھ بھی آجائے گی۔ اسی وقت کسی شخص نے زردا کی پلیٹ شیر ربانی کے ہاں پیش کی۔ میاں صاحب نے شاہ صاحب کو مانوالہ کو دی۔ شاہ صاحب فرماتے ہیں جب زردے کا لقمہ میں نے کھانا شروع کیا تو پہلے لقمہ میں ہی سب اسرار و رموز کھل گئے۔ پس سب کچھ عیاں ہو گیا۔ یہ نصرت شیر ربانی کا تھا۔ اعلیٰ حضرت نے فرمایا کہ جو امانت رب العالمین نے اپنے محبوب صلی اللہ علیہ وسلم کے صدقے اور پیر طریقت کے صدقے مجھے عطا فرمائی گئی تھی وہ اس وقت شاہ صاحب کو عطا کر دی۔

ایک دن سرکار کو مانوالہ نے فرمایا بیٹھا ایک بات بتاؤ۔ بیٹھ محمد شفیع بیان کرتے ہیں۔

بیٹھ نے عرض کیا فرماؤ، آپ نے فرمایا۔ خواجہ غریب نواز کا پیغام آیا کہ شاہ صاحب آؤ۔ میں نے کہا جناب میں آؤں۔ آپ اکیلے ہوں۔ خواجہ صاحب نے فرمایا اکیلا ہوں گا۔ آپ فرماتے ہیں۔ میں خواجہ صاحب کے ہاں اجیر شریف پہنچا تو درگاہ کا دروازہ بند تھا۔ اس وقت دروازہ خود بخود کھل گیا۔ میں اندر داخل ہوا تو دروازہ خود بخود بند ہو گیا۔ آپ نے فرمایا۔ سلطان الہند خواجہ غریب نواز کی قبر کے پاؤں کی طرف بیٹھ گیا۔ فوراً قبر کھل گئی۔ خواجہ صاحب قبر سے نکل کر میرے سامنے دوڑا تو بیٹھ گئے اور اپنے دونوں ہاتھوں سے میرے کندھوں کو پکڑ لیا ہلایا اور اس کے بعد اجازت دے دی۔

اس لیے جناب سرکار حضرت کو مانوالہ کو سب سلسلہ حشیشہ کے بزرگان دین شاہ صاحب کہہ کر بلاتے تھے۔



سیٹھ صاحب بیان کرتے ہیں۔ سرکار فرماتے ہیں۔ ایک دفعہ بابا شیخ عالم مسعود فرید الدین گنج شکر رحمت اللہ علیہ کے عرس کا موقع آیا۔ سرکار کی طبیعت ناساز تھی۔ رات کو بابا صاحب ملے۔ فرماتے ہیں۔ شاہ صاحب عرس پر نہیں آؤ گے۔ میں نے کہا حضرت طبیعت ناساز ہے اس لیے نہیں آسکتا۔ بابا صاحب نے فرمایا۔ شاہ صاحب تم تو صحت مند ہو۔ صبح کر ادھنی پر سوار ہو کر تم آ جانا۔ جب صبح ہوئی ایک ادھنی آئی سرکار شاہ صاحب کو موالا سے سوار ہو کر فیروز پور اسٹیشن پر آئے اور گاڑی پر سوار ہو کر پاکپتن شریف عرس پر پہنچ گئے۔ سرکار کو مانوا لے فرماتے ہیں میرا براہ راست بادا صاحب سے تعلق تھا۔



سیٹھ بیان کرتے ہیں، آپ فرماتے ہیں۔ جب کرمانوالہ سرکار تعلیم سے فارغ ہو کر اپنے گاؤں کو مو آئے تو میرے ایک ہندو دوست نے مجھ سے خط لکھوایا۔ وہ ہندو لڑکا دوسرے گاؤں کی ایک لڑکی پر عاشق تھا۔ جب خط اس گاؤں پہنچا تو خط اس لڑکی کے لواحقین کے ہاتھ آ گیا۔ وہ پنچایت لے کر کرمانوالے آ گئے۔ کیوالے

کی پنچاسیت بھی انہوں نے اکٹھی کی۔ انہوں نے کہا اس خط کا فیصلہ کرو
 انہوں نے اس خط کا فیصلہ یہ کیا کہ خط لکھنے والی کی بہن کا رشتہ
 اسی لڑکی کے بھائی سے کیا جائے۔ اور پانچ سو روپیہ جرمانہ بھی
 دیا جائے گا۔ جب فیصلہ ہو گیا تو اس خط لکھنے والے لڑکے کو
 معلوم ہوا۔ اس نے غیرت میں آکر رات کو کچھ کھا لیا۔ صبح کو مرا پایا۔
 تھانہ آ گیا۔ تھانیدار نے تفتیش شروع کی تو معلوم ہوا کہ خط لکھنے
 والے کی غلطی ہے اسے لاؤ۔ جب سرکار کرمانوالے کو اطلاع ہوئی
 آپ نے فرمایا گھبراؤ نہیں۔ اللہ کریم حافظ و ناصر ہے۔

سرکار فرماتے ہیں رات کو خواجہ اللہ بخش تونسوی رحمۃ اللہ علیہ
 ملے۔ گھبراؤ نہیں شاہ! میں آپ کی جگہ چلوں گا۔ صبح ہوئی پولیس
 کاکپتان (ایس پی) بھی آ گیا جو انگریز تھا۔ شاہ صاحب کو دیکھ
 کر اس نے ٹوپی اتار کر سلام کیا۔ اور کہا پیر پادری آپ کو کس
 نے بلایا ہے؟ شاہ صاحب نے فرمایا: اس تھانیدار نے۔
 تھانیدار کو اسی وقت ایس پی نے گالیاں دیں اور مارا بھی اور کہا جاؤ۔
 پیر پادری: پھر تو پی اتار کر سلام کیا۔



سیٹھ صاحب بیان کرتے ہیں کہ ۱۹۱۱ء میں عمرہ کے لیے حجاز

تشریف لے گئے کہ وہاں پر (مدینہ پاک) میں خواجہ خان محمد گدی نشین
 تونسہ شریف سرکار رحمۃ اللہ علیہ وسلم کے دربار میں قدموں کی طرت بیٹھتے
 ہوئے تھے۔ بندہ بھی گنبد خضراء کے پاس حاضر تھا۔ خواجہ خان محمد
 نے مجھ کو کہا کہ پہلی دفعہ حضرت سرکار کرماتو والا تونسہ شریف تشریف لائے۔
 تو خواجہ خان محمد نے سب ملنے والوں کو کہا کہ شاہ صاحب کو مزار
 اقدس خواجہ اللہ بخش رحمۃ اللہ علیہ نہ بتانا۔ شاہ صاحب سرکار اگے
 آگے تھے۔ باقی خواجہ خان محمد کے ساتھ پیچھے تھے۔ جب مزارات
 پر شاہ صاحب گئے تو شاہ صاحب نے مزارات کو چھوڑ کر پہلی دفعہ
 خواجہ اللہ بخش کے مزار پاک کو بوسہ دیا۔ خواجہ خان محمد فرماتے
 ہیں۔ ہم حیران رہ گئے۔ یہ کمال تھا شاہ صاحب سرکار کرماتو والا کا
 یہ واقعہ بھی خواجہ خان محمد صاحب نے گنبد خضراء کے
 پاس سنایا تھا۔



قدرت اللہ بیان کرتے ہیں کہ بندہ ایک دفعہ ۱۹۵۷ء میں
 کرماتو والا سرکار کے پاس حاضر تھا کہ ساہی وال کا ڈپٹی کمشنر
 حاضر ہوا۔ اس نے عرض کیا۔ آپ کا اس کے متعلق کیا خیال ہے
 کہ بہشتی لوگ گزرتے تھے۔ سرکار نے فرمایا بالوجہ! تسلیں بھی بڑا کچھ

جانتے ہو۔ اس نے کہا نہیں حضرت میں کچھ نہیں جانتا۔ بہشتی دروازے کے متعلق۔ آپ نے فرمایا اسی قسم کا سوال خواجہ شمس الدین سیالوی^۷ نے بھی خواجہ سلیمان تونسوی سے کیا تھا۔ خواجہ سلیمان تونسوی^۷ نے فرمایا تھا۔ خواجہ سیالوی کو بہشتی دروازہ گزرنے سے بہت فائدہ ہوتا ہے۔ تمہارا خیال ہے ویسے ہی لوگ بہشتی دروازہ گزرتے ہیں۔ آئیں تم کو بہشتی دروازہ کا نظارہ دکھاؤں۔ خواجہ تونسوی نے خواجہ سیالوی کو دروازہ سے اس طرف کی مخلوق دکھائی جو گناہ کی وجہ سے ان کے چہرے سیاہ تھے اور جیب گزر جاتے تھے وہ ہی انسان رحمت والے پر نور ہوتے جاتے تھے۔



(پیر) قدرت اللہ بیان کرتا ہے کہ بندہ جب پہلی دفعہ شریعت پر عرس پر حاضر ہوا تو دربار اعلیٰ حضرت شیرہ بانی کے سامنے رات کو سو گیا۔ خواب میں کچھ دیدار بھی ہوا۔ مگر جب بیدار ہوا تو اتنی خوشبو بندہ کے منہ سے آ رہی تھی۔ ایسی خوشبو آج تک اس سے پہلے نہیں آئی تھی۔ خیر عرس گزرنے کے بعد جب لاہور آیا تو اس وقت حزب الاحناف سے دینی علوم حاصل کرتا تھا۔ ایک دفعہ حافظ محمد حسین جو میرے نزدیک کی دروازہ میں رہتے تھے۔

ملے تو حافظ صاحب نے کہا کہ ایک بزرگ حضرت کرمانوالے بادشاہی مسجد
 میں تشریف فرما ہیں۔ ملاقات کرنی ہو تو جلدی جاؤ۔ خیر بندہ شاہی مسجد
 پہنچا تو اس وقت سرکار کرمانوالہ دروازہ مسجد دیکھ رہے تھے۔ اس
 سے پیشتر بندہ نے اولیائے نقشبند ایک کتاب پڑھی تھی جس میں
 لکھا تھا کہ ایک دن اعلیٰ حضرت شیر ربانی کے دربار میں ایک شخص نے
 عرض کیا کہ آپ بندہ کو سرور عالم رحمت العالمین، خاتم النبیین، لشکر
 سالار انبیاء کا دیدار کرواد دیجئے۔

آپ نے (شیر ربانی) اس کو درد خضریٰ پڑھنے کو فرمایا۔
 رات کو ۵۰۰ بار پڑھا کرو سات دن میں دیدار مصطفیٰ صلی اللہ علیہ وسلم
 ہو جائے گا۔ بندہ نے بھی کتاب سے وہی درود شریف یاد کر کے
 رات کو ۵۰۰ بار پڑھنا شروع کیا۔ ہفتہ میں ایک پر نور چہرہ دکھائی
 دیا۔ خیر جب پہلی بار اس خواب سے بادشاہی مسجد میں حضرت شاہ
 صاحب کرمانوالے کا دیدار ہوا تو بندہ حیران رہ گیا۔ وہ صورت پر نور
 دکھائی دی جو خواب میں دیکھی تھی۔ آپ سے ملاقات ہوئی شاہی مسجد کے
 باہر لفظ قفل لکھا تھا۔ مجھے جناب سرکار نے پوچھا کہ کیا معنی ہیں ؟
 میں نے کہا تالہ۔ آپ نے پھر فرمایا۔ قفل کا معنی بتاؤ ! مجھے نہیں
 آتا۔ جب اپنے درس حزب الاحناف جناب منور علی شاہ صاحب جو

مجھے صرف نگو پڑھاتے تھے میں نے ان سے معنی اس لفظ کا پوچھا تو
 نور علی شاہ صاحب نے بڑی مشکل سے لغات کو دیکھ کر کہا اَلہ تناسل
 کا اگلا حصہ۔ اس طرح معلوم ہوا کہ سرکار کرمانوالے کا فرمایا ہوا لفظ
 بہت حقیقت والا تھا۔ جس نے نفس کو قابو کر لیا وہ اللہ والا ہو گیا۔
 ساتھ زبان کو بھی۔

اس کے بعد پہلی بار حضرت کرمانوالہ شریف بندہ حاضر ہوا تو
 حضرت شاہ صاحب نے بندہ سے قرآن کی آیات کے معنی،
 فقہیہ کے (مسئلہ البیہ حبط) منطق کا سوال اور اصول فقہ کے
 سوال کئے۔ علم الیقین، عین الیقین، حق الیقین، منطلق میں
 ان کانت الشمس طالعنہ والیل لیس لمسجور،

کچھ کے جواب بندہ نے دیئے۔ زیادہ کے نہ آتے تھے۔
 خیر معلوم ہوتا تھا کہ حضرت کرمانوالے سرکار صرف بزرگ ہی نہیں
 ظاہری علوم کے بھی بادشاہ تھے اور باطنی بھی۔ رب تعالیٰ جانے
 کیا تھے۔ ہر آنے والا سوالی یہی سمجھتا تھا کہ حضرت میرے ساتھ
 ہیں سب سے زیادہ محبت سے پیش آتے ہیں۔ حالانکہ آپ
 رحمت اللعالمین کی نسل تھے اس لیے رحمت کا دروازہ ہر آنے
 والے کے لیے کھلا رہتا تھا۔

آپ کا بولنا، آپ کا دیکھنا شفقت کی نظر سے جیسے سب غم دور ہو جاتے تھے۔ آپ کا بیٹھنا، آپ کا چلنا، آپ کا لیٹنا، سب اتباعِ مصطفیٰ صلی اللہ علیہ وسلم کی جیتی جاگتی تصویر تھی۔ بندہ دو سال تک حاضر خدمت رہا۔ مگر ایک دفعہ بھی ایسا نہیں دیکھا کہ آپ شفقت سے نہ پیش آئے ہوں۔

بندہ نے آپ کی حیاتِ ظاہری میں آپ کے حکم سے سات دفعہ جمعہ میں تقریر کی تھی اور دو دفعہ عیدِ مسیح میں آپ کے حکم سے پڑھائی۔ حضرت سرکارِ مانوالا کا خاص کرم ہے۔ اب بھی جب کوئی مشکل پیش آتی ہے آپ دیدارِ خواب میں کرا دیتے ہیں۔ مشکل حل ہو جاتی ہے۔

آپ کے حکم سے دربارِ حضرت کرمانوالہ میں لنگر پر سال بھر ڈیوٹی اور ڈاک خانہ کا کام بھی کیا۔ صبح کے وقت خاص کر حضرت حدیثِ قرآن کریم، یا تفسیر لغات بیان کرتے تھے۔ اور سوال بھی علماء سے کرتے تھے۔ اور احسن طریقے سے سمجھا بھی دیتے تھے اور بہت شفقت فرماتے تھے۔



بندہ بیان نے جو کچھ دیکھا (قدرت اللہ) دربارِ صحنِ مسجد میں

حضرت کرمانوالہ سرکار تشریف فرما تھے۔ بہت سے عوام دربار میں فیض حاصل کرنے آئے تھے۔ ایک کار میں چار آدمی حاضر ہوئے۔ یہ لاہور کی طرف سے آئے تھے۔ سب سے پہلے ان چاروں کو پوچھا بیلو (دوستو) کدھر سے آئے ہو؟ تو انہوں نے عرض کیا لاہور سے۔ آپ نے فرمایا۔ کیسے آئے؟ انہوں نے ایک بیمار کو آگے کیا اور کہا کہ یہ بیمار ہے۔ آپ نے دوائی بتائی۔ انہوں نے پیمہنیر پوچھا۔ آپ نے فرمایا حلال و حرام کا پیمہنیر کرنا۔ انہوں نے پھر پوچھا۔ آپ نے ان کو دربار سے نکال دیا۔ حلال حرام ہی تو پیمہنیر ہے۔



(پیر) قدرت اللہ کا بیان ہے کہ ایک دفعہ ایک بوڑھا آدمی حاضر دربار کرمانوالہ گئی آیا اور عرض کیا حضرت صاحب! میرے جوڑوں میں درد ہے۔ چلنے پھرنے سے معذور ہو رہا ہوں دعا فرمائیں میں تندرست ہو جاؤں۔ آپ نے فرمایا۔ بابا تم کیا کام کرتے رہے ہو؟ اس نے عرض کی حضرت ریلوے میں ملازم تھا۔ فرمایا۔ بابا کبھی چوری تو نہیں کی۔ اس نے عرض کیا نہیں۔ آپ نے فرمایا۔ تو نے سو تر چوری نہیں کیا تھا؟ اس نے کچھ دیر سوچ

کو عرض کیا۔ حضرت سو ترچہ ری کیا ہے۔ فرمایا کب سے؟ اس نے
 عرض کیا دو برس ہوئے ہیں۔ آپ نے فرمایا جوڑوں میں درد
 کب سے ہے؟ اس نے کہا دو برس سے۔ کشف کرامات آپ
 سرکار کی عام تھیں۔ آپ کی ولایت کی حد کو کوئی نہیں
 سمجھتا تھا۔

قدرت اللہ کا بیان ہے سرکار حضرت گرامانوالہ کی خدمت ہر
 قسم کے لوگ فیض حاصل کرنے کے لیے طول و عرض سے حاضری
 دیتے تھے۔ حقہ پینے والے جاتے تو فرماتے کیوں بیل یا حقہ تو نہیں
 پیتا۔ وہ کہتا حضرت پیتا ہوں۔ اس وقت آپ فرماتے۔ اس
 باپ کو کیوں نہیں چھوڑتا۔ آپ کی نظر کرم سے سب نشہ والے
 نشہ چھوڑ دیتے اور توبہ سچی کر لیتے۔

آپ اکثر فرماتے ہیں کیوں پیر جی! حضور دی بڑی شان نے۔
 ایسے معلوم ہوتا کہ ہر وقت دربار رسالت پناہ صلی اللہ علیہ وسلم
 میں حاضر رہتے ہیں۔ سرکار گرامانوالہ کے پیش نظر ہر وقت مصطفیٰؐ
 رہتے۔ شریعت پر سختی سے اپنے ملنے والوں کو تاکید کرتے تھے۔
 ہر مرید کو اندر باہر سے شریعت کے روپ میں دھارتے تھے۔ یہ خاص
 تربیت تھی۔ آپ کے ملنے کے چہرے دیکھ کر معلوم ہوتا تھا کہ کسی بڑے

سردار ادایاء اللہ کے غلام ہیں۔



خام سیٹھ محمد بیان کرتے ہیں۔ سرکار کرمانوالے نے فرمایا جناب اعلیٰ حضرت شیر ربانی رحمۃ اللہ علیہ کشمیر تشریف ایام بیماری لے جا رہے تھے تو اس وقت شیر ربانی کے ساتھ حضرت کرمانوالاؒ اور حضرت نور الحسن شاہ صاحب کیلوانوالے بھی تھے۔ پچھلی رات شرق پور سے ٹم ٹم پر سوار ہو کر برج اٹاری پہنچے۔ اس وقت صبح صادق کا وقت تھا۔ مسجد ملارج والی برج اٹاری میں حسب حکم شیر ربانی صبح کی اذان حضرت نور الحسن شاہ صاحب نے دی اور جب نماز کا وقت ہوا تو میاں صاحب نے فرمایا۔ حضرت شاہ صاحب کرمانوالہ کو کہ نماز جماعت کراؤ۔ سرکار کرمانوالہ نے جماعت کرائی۔ اس واقعہ سے معلوم ہوا کہ جماعت کے فرائض جیسے آقاؐ علیہ السلام نے حضرت صدیق اکبر رضی اللہ تعالیٰ عنہ کو حکم فرمایا تھا ایسے ہی میاں صاحب نے سرکار کرمانوالا کو فرمایا کہ خلفائے میاں صاحب میں نمایاں سرکار کرمانوالا کی شان تھی۔

سیٹھ بیان کرتے ہیں کہ میں نے عرض کیا۔ حضور کوئی بہشتی
 سے گزر جنتی ہو جائے گا۔ کوئی گلیوں سے گزر جنتی ہو گا۔
 ”ساڈے پڑ پلے بھی کچھ ہے۔“ آپ سرکار کرمانوالے نے
 فرمایا۔ سیٹھا مرید ہو یا نہ ہوئے۔ نیت کے ساتھ
 ایک دفعہ بھی یاد کر لے گا وہ بھی جنتی ہو جائے گا۔ یہ بات
 حضرت کیلانووالے میں ایک مولوی نے دغظ میں کہی کہ حضرت
 نورالحسن شاہ نے فرمایا تھا جو میری گلیوں میں گزرے گا
 وہ جنتی ہو جائے گا۔

سیٹھ نے حاجی رحمت علی بوزے والے کے سامنے یہ بات
 کی کہ ہم کسی کی وساطت سے جنت میں نہیں جاتے۔ حاجی نے
 شکایت سرکار اعلیٰ کرمانوالے سے کی۔ آپ نے فرمایا
 حاجی جی! جو آدمی سیٹھ کو دیکھ لے گا وہ بھی جنتی ہو
 جائے گا۔



مناظر اسلام مولوی محمد عمر اچھر دی بیان کرتے ہیں کہ بندہ
 اچھے والے کنوئیں پر گھاؤں میں گئے جہاں سرکار کرمانوالے؟
 تشریف فرما تھے۔ مولوی صاحب نے عرض کیا کہ حضرت حکم ہو تو

میں ایک پستول کا لائسنس بنالوں۔ آپ سرکار نے فرمایا۔ مولوی صاحب پستول کیا کرنا ہے جبکہ زمانہ اس وقت غدر کا تھا۔ سرکار نے خادم کو فرمایا کہ بیری کا موچھا (چھڑی) اتار کر مولوی صاحب کو دے دو۔ جب مولوی کو بیری کی عصا عطا کر کے فرمایا۔ مولوی صاحب جدھر جی چاہے جاؤ کوئی فکر نہ کرنا۔ مولوی صاحب کہتے ہیں کہ وہ موچھا ہر کام میں میری حفاظت پستول جیسے کرتا تھا حتیٰ کہ گھر میں بلی نقصان چوزوں کا کرتی تھی۔ اس موچھے کو مرغیوں کے پاس رکھ دیا گیا اور باقی چوزے اس کی برکت سے محفوظ رہے۔



ملک رب نواز بیان کرتے ہیں کہ بندہ کوتپ دن تیسرے درجہ کی تھی لاہور اور ساہیوال میں علاج خوب کر اتا رہا۔ کوئی فرق نہ ہوا بڑا پریشان تھا۔ ایک دن بغرض علاج ساہیوال سے لاہور جا رہا تھا کہ راستے میں حضرت کرمانوالے اتر گیا کہ اللہ والے کی برکت سے تندرست ہو جاؤں گا۔ کیونکہ ناامید تھا جبکہ دربار حضرت کرمانوالے پہنچا تو دربار میں بہت حاجتمند موجود تھے۔ بندہ جا کر بیٹھا ہی تھا کہ آپ نے دیکھ کر فرمایا۔ ملک صاحب آگئے آ

جادو۔ اس سے پیشتر میرے دل میں خیال تھا کہ اتنی بھیڑ میں میری ملاقات
 مشکل ہوگی۔ لیکن جب حضرت نے فرمایا کہ ملک صاحب آگئے آجاد
 ملک صاحب خیر ہے؟ میں نے عرض کیا حضور! ڈاکٹر دن نے لا علاج
 کیا ہے تپ دق ہے۔ آپ سرکار نے فرمایا کہ ملک صاحب اللہ کریم
 نے تو جواب نہیں دیا۔ مجھے خادم عبدالرشید کے سپرد کیا اور حضرت نے
 فرمایا کہ ملک صاحب کو لنگر کا کھانا کھلانا (ٹکڑے بچے کھچے اور لسی
 دینا) حتیٰ کہ ملک صاحب نے آٹھ دن لنگر حسب حکم کھایا۔ آٹھ روز
 کے بعد اجازت مل گئی ساہیوال پہنچا۔ میرا معالج ناراض ہو رہا تھا
 تم کہاں گئے تھے؟ میں نے تمہارا آپریشن کرنا ہے۔ ڈاکٹر نے
 کمپیوٹر کو کہا اس کا ایکسرے لے لیا جائے۔ کمپیوٹر نے ایکسرے
 لے لیا۔ پھیپھڑے ٹھیک نظر آئے۔ حتیٰ کہ خود ڈاکٹر نے ایکسرے
 لیا وہ بھی تندرست نکلا۔ حیران تھا۔ ڈاکٹر صاحب نے ملک صاحب
 سے پوچھا کہ تم نے کس سے علاج کرایا ہے۔ ملک صاحب
 نے کہا کہ میں نے ایک ایسے ڈاکٹر سے ایکسرے کرایا ہے
 جس نے میرے پہلے پھیپھڑے نکال کر نئے پھیپھڑے
 لگوا دیئے ہیں۔

سیٹھ محمد شفیع کیلانووالے بیان کرتے ہیں کہ سرکار حضور کرمانوالے
 کے ساتھ شاہی مسجد دیکھ رہے تھے کہ ایک اجنبی شخص نے عرض
 کیا۔ حضرت میرا بچہ گم گیا ہے۔ آپ نے اس کو فرمایا جا کر بادشاہی
 مسجد کی سیڑھیاں گنو۔ وہ آدمی بادشاہی مسجد کی سیڑھیاں اوپر سے
 نیچے گنتا جا رہا تھا۔ نیچے سے اوپر کو دیکھا کہ اس کا بچہ
 آ رہا تھا۔



بابو جان محمد صاحب چک دھونی والا (اختر آباد) بیان کرتا
 ہے کہ وصال کے بعد دربار روضہ مبارک پر حاضر تھا۔ قبر انور سے آواز
 آئی۔ سرکار نے فرمایا۔ بابو جان محمد نعت سناؤ۔ تین دفعہ آواز
 آئی۔ بابو صاحب خاموش تھے۔ قبر کے دوسری طرف ڈاکٹر
 رفیق صاحب ڈاکٹر ایگریکلچرل بھی موجود تھے۔ انہوں نے بھی قبر سے
 آواز سنی وہ فوراً جان محمد کے پاس آئے اور کہا بابو جی! سرکار کا
 حکم مانو۔ نعت سناؤ۔ ڈاکٹر کے کہنے پر بابو جان محمد نے نعت حضرت
 روضے والے کو سنائی۔ معلوم ہوا سرکار روضے میں ہر آنے والے کو
 دیکھتے ہیں اور اس کی باتیں سنتے ہیں۔

اس نعت کے آخری اشعار یہ ہیں کہ جو خواجہ غریب نواز کے
شیخ خواجہ عثمان ہرونی رحمۃ اللہ علیہ نے پڑھی ہے۔
منم عثمان ہرونی کہ یار شیخ منصور



ملک محمد نواز السی پی موجودہ سرگودھا بیان کرتے تھے کہ جب میں
تھانیدار تھا کہ ایک دفعہ لاہلپور جا رہا تھا تو بس سے شرق پور
اتر پڑا۔ دربار اعلیٰ میاں صاحب شیر بانی پر حاضری دی اور
عرض کیا۔ اس کے بعد تفتیش کیلئے لاہلپور روانہ ہو گیا۔ چند
روز کے بعد کراٹوا لے میں حاضر ہوا تو سرکار حضرت صاحب
نے مخاطب کر کے فرمایا۔ ملک صاحب میاں صاحب کے دربار
میں شکایت کرتے ہوئے معلوم ہوا کہ حضرت صاحب ہر حالت
میں غلام (مرید) کے حالات سے مطلع رہتے ہیں۔ کہاں
شرق پور شریف اور کہاں حضرت کراٹوا لے شریف۔ یہ کرامات
سچی حضرت سرکار کراٹوا لے کی۔



محمد سعید احمد نقشبندی خطیب مسجد حضور داتا صاحب لاہور
بیان کرتے ہیں کہ ۱۹۶۰ء میں ایک شرعی مسئلہ سمجھنے اور زیارت
(کراٹوا لے حضرت قبلہ سید محمد اسماعیل شاہؒ کی ایک کرامت) ناچیز

کے لیے حاضر خدمت ہوا۔ سردی کا موسم تھا۔ آپ اس وقت اپنی حویلی کی چار دیواری کے اندر شمال مغربی کونے میں چارپائی پر تشریف فرما تھے۔ ناچیز قریب پہنچا تو آپ نے ازراہ عنایت دہربانی اپنے قدم مبارک کے پاس زمین پر بیٹھنے کا اشارہ فرمایا۔ بندہ جب اس قدر نزدیک ہو کر بیٹھ گیا تو آپ نے اپنے پاس رکھی ہوئی کتاب ہاتھ میں پکڑ کر مجھے فرمایا۔ مولوی صاحب! اس کتاب کے فلاں صفحہ کی عبارت پڑھو۔ وہ کتاب فارسی زبان میں تھی۔ جب میں نے اس صفحہ کی عبارت پڑھی تو حیرت کی انتہا نہ رہی کیونکہ اس میں اسی مسئلے کی وضاحت تحریر تھی جو میں سمجھنے کے لیے حاضر ہوا تھا۔ مکمل عبارت پڑھ لینے کے بعد آپ نے فرمایا مولوی صاحب! مسئلہ سمجھ گیا؟ میں نے ہاں میں جواب عرض کیا۔ اس کے بعد مختلف علمی مسائل پر قریباً دو گھنٹے تک تفصیلاً گفتگو فرماتے رہے۔



بندہ (مولوی مقصود احمد سکھ باجرہ گڑھی ضلع سیالکوٹ) اپنے گھاؤں میں تین میل کے فاصلہ پر گورنمنٹ ٹرل سکول رسول پور میں (ہیڈ ماسٹر) ۱۹۳۳ء سے ۱۹۶۷ء تک محض اپنے اقامت لاکی

رحمت سے تعلیم دیتا رہا ہے۔ جماعت ہشتم میرے زیر تعلیم تھی۔ دوران تعلیم اکثر اوقات ادلیائے کرام کا ذکر خیر شروع ہو جاتا مگر زیادہ تر اپنے حضرت صاحب کرماتوالہ شریف کا ذکر مبارک کیا جاتا۔ ایک سال ایک سید لڑکا محمد یوسف جو جماعت میں شامل تھا، اس نے بتایا کہ میرے تایا جی صاحب حافظ سید باغ علی شاہ سلسلہ قادریہ بہت عالی مرتبت بزرگ ہیں۔ اس کا مسکن موضع ادراہے جو شہر سیالکوٹ سے مشرق میں تین میل کے فاصلہ پر نالہ کے ایک شمالی کنارہ پر واقع ہے۔ میں نے جناب سید باغ علی شاہ صاحب کی زیارت نہ کی۔ مگر آپ کی خدمت میں محمد یوسف کے ذریعے علیک سلیک کا سلسلہ شروع کر دیا۔ محمد یوسف نے آپ کو بتا دیا تھا کہ ہمارے ماسٹر غشی مقصود احمد جناب حضرت صاحب کرماتوالہ شریف کے مرید ہیں۔ اور کرماتوالہ شریف ضلع فیروزپور میں ہیں۔ ایک دن بندہ اپنے کمرہ سکول میں کھڑا کھڑکی سے باہر کی جانب دیکھ رہا تھا کہ جناب باغ علی شاہ صاحب نہایت عمدہ گھوڑی پر سوار سیدھے میری جانب آرہے تھے۔ میں نے کسی سے پوچھا۔ یہ کون بزرگ ہیں تو معلوم ہوا کہ یہی حافظ سید باغ علی شاہ صاحب ہیں۔ چنانچہ جناب میرے کمرے کے قریب

کھڑکی کے سامنے تشریف لے آئے اور مجھ سے استفسار فرمایا کہ مولوی مقصود صاحب کہاں ہیں؟ میں اُن سے ملنا چاہتا ہوں۔ بندہ دوڑتا ہوا کمرے سے باہر آپ کے سامنے جا کھڑا ہوا۔ اور عرض کیا بندہ حاضر ہے۔ جناب ابھی تک گھوڑی پر سوار ہی تھے اسی حالت میں فرمایا کہ مولوی مقصود احمد جی آپ کے پیرومرشد جناب حضرت کرمانوالہ شریف بڑی شان کے مالک ہیں۔ آپ اتنے ذی شان بزرگ ہستی تک پہنچ گئے ہیں۔ میں آپ کو ایسے عالی شان حضرت صاحب کی غلامی کا ثروت حاصل کرنے پر مبارک باد پیش کرتا ہوں۔ یہ باتیں کرتے ہوئے گھوڑی سے نیچے اتر آئے پھر میرے پاس بیٹھتے ہوئے فرمایا۔ کہ بھائی مقصود احمد میں تو آپ کی زیارت کے لیے حاضر ہوا ہوں۔ بندہ لے جواباً عرض کیا کہ عاجز زیارت کے قابل کب ہوں؟ میں تو نہایت غافل اور ساری رات سویا رہتا ہوں۔ تو سید باغ علی شاہ صاحب نے فرمایا آپ بے شک سوئے ہوئے ہیں۔ آپ کے آقا جناب حضرت صاحب کرمانوالےؒ تو جاگتے ہیں۔ اور سارے جہاں سے زیادہ جاگتے ہیں۔ نکران کو ہوتا ہے جن کے خصم اور سائیں سوتے ہیں۔ جن کے سائیں جاگنے والے ہوں انہیں کیا نکر۔ پھر فرمانے لگے کہ

مجھے حضور سرور کائنات صلی اللہ علیہ وسلم کی حضوری مبارک کا اکثر
ادقات ہوتی رہتی ہے۔ مگر آج رات کی حضوری مبارک کا
رنگ و نشہ کچھ عجیب ہی ہے۔ میں نے دیکھا ہے کہ حضور صلی اللہ علیہ وسلم
اپنے نورانی تخت پر جلوہ افروز ہیں اور تمام بزرگ سابقہ اور
موجودہ اپنے اپنے مرتبہ کے مطابق صف بصف بیٹھے ہوئے ہیں۔
اور ہم سب سے آخری اور پچھلی صف میں ہیں۔ اتنے میں جناب
سرور کائنات صلی اللہ علیہ وسلم نے حضرت علیؑ کا نام پکارا۔ تو حضرت
علیؑ سب سے پہلی صف میں کھڑے ہو گئے تو حضور صلی اللہ علیہ وسلم
نے ان کو مخاطب کر کے فرمایا کہ فلاں علاقہ میں فلاں قتل کا جو
واقعہ ہو گزر رہا ہے اس مقدمہ کا کیا فیصلہ کیا ہے۔ تو حضرت علیؑ
نے فرمایا کہ میرے آقا و مولا میں نے وہ مکمل مقدمہ حضرت صاحب
کرم انوائے کے سپرد کیا ہوا ہے۔ تو میں حضرت کرم انوائے کا نام
سن کر چو کٹا ہو گیا۔ اور اپنے دل میں کہنے لگا کہ یہ بزرگ تو
ہمارے ہی ملک اور علاقے کے ہیں۔ اور اتنے اعلیٰ شان
کے مالک ہیں کہ حضرت علیؑ کی ذات پاک نے جناب کے سپرد
فیصلہ کے لیے قتل کے مقدمات دیئے ہیں۔ اور تو نے (سید
باغ علی شاہ نے) تا حال آپ کی زیارت بھی نہیں کی ہے۔ اچھا اب

حضور صلی اللہ علیہ وسلم آپ کا نام لے کر کھڑا فرماتے ہیں تو زیارت کہہ لوں گا۔ اور جب صبح ہوئی تو بذریعہ گاڑی کرمانوالہ شریف ضلع فیروزپور میں جا کر ثروت ملاقات حاصل کروں گا۔ میں یہ باتیں اپنے دل میں سوچ ہی رہا تھا کہ حضور انور صلی اللہ علیہ وسلم کے پکارنے پر آپ کے حضرت صاحب اسی پہلی صف میں کھڑے ہو گئے جس صف میں جناب حضرت علی تشریف فرما تھے۔ جناب نے کاغذات کا بلندا اپنی بغل میں لیا ہوا تھا۔

جناب شاہ صاحب کے کھڑا ہونے پر حضور انور سرور کائنات نے آپ کو مخاطب کرتے ہوئے فرمایا کہ جناب شاہ صاحب آپ کے سپرد جو قتل کا مقدمہ حضرت علیؑ نے کیا ہوا ہے اس کے متعلق کیا عمل کیا ہوا ہے؟ تو جناب شاہ صاحب نے عرض کیا کہ حضور صلی اللہ علیہ وسلم میں نے وہ مثل مکمل کر لی ہے۔ اب صرف فیصلہ سنانا باقی ہے۔ تو جناب نے (آقا علیہ الصلوٰۃ والسلام نے) خوش ہو کر خندہ پیشانی سے فرمایا شاباش شاباش تشریف رکھیے۔

تو مجھائی مقصود احمد اس وقت میرا دل چاہتا تھا کہ میں آگے جا کر آپ کے حضرت صاحب کے نورانی چہرہ اور مبارک ہاتھوں

کو چیم لوں۔ مگر یہ کام میری طاقت سے باہر تھا۔ کیونکہ جناب حضرت صاحب کے مقابلہ میں میرا مقام بہت پیچھے تھا۔ اور پہلے خیال ہوا تھا کہ بنفس نفیس بمقام کرموالہ ضلع فیروزپور میں جا کر جناب کی زیارت اور ملاقات کا شرف حاصل کروں گا۔ پھر اسی وقت بہت مشکل ہے۔ (خیال آیا کہ میں بوڑھا اور کمزور آدمی ہوں کہ مانوالہ ٹریفٹ ضلع فیروزپور میرا حاضر ہونا بہت مشکل ہے۔ مولوی مقصود احمد رسولپور والے جناب حضرت کے مرید ہیں۔ انہوں نے جناب حضرت سے مرصافحہ بھی کیا ہے اور زیارت بھی کی ہے۔ میں مقصود احمد کی زیارت اور ان کے ہاتھ کا مرصافحہ کر آتا ہوں تو انشاء اللہ مجھے بھی قبلہ حضرت صاحب کا فیض حاصل ہو جائے گا۔

تو بھائی مقصود احمد! میں تو درحقیقت آپ کی معرفت حضرت صاحب کی زیارت اور ملاقات کا شرف حاصل کر رہا ہوں۔ سبحان اللہ! اس کے حقوڑے ہی عرصہ کے بعد جناب سید باغ علی شاہ انتقال فرما گئے۔



بندہ نے یہ مبارک قصہ کسی پر ظاہر نہ کیا۔ چند سال بعد اسلامی

ملک پاکستان معرض وجود میں آیا تو جناب حضرت صاحب ضلع فیروزہ پور سے ہجرت کر کے موجودہ مقام حضرت کرمہ مانوالہ شریف متصل اوکاڑہ تشریف لے آئے تو ایک دن یہ عاجز اکیلا ہی جناب کے پاس حاضر تھا اور جناب عینک لگا کر ایک بزرگ کا قصہ بالکل اسی قسم کا بلند آواز سے پڑھ رہے تھے۔ جس کے سننے سے مجھے یہ مبارک واقعہ یاد آ گیا۔

میں نے جرات کر کے عرض کیا کہ جناب حضرت صاحب جی مجھے بھی اسی قسم کا ایک واقعہ یاد آیا ہے۔ اگر اجازت ہو تو عرض کروں۔ حضور انور نے فوراً کتاب بند کر دی اور سننے کے لیے متوجہ ہو کر بیٹھ گئے۔ میں نے یہ تمام واقعہ مفصل طور پر سنا دیا۔ تو جناب بہت خوش ہوئے اور فرمایا کہ یہ تمام حالات مجھے لکھ کر دے دینا۔ سبحان اللہ!

سے خوشتر آن باشد کہ سر دلیراں
گفتہ آمد و حدیث دیگران



ہمارے گاؤں باجرہ گڑھی سے سات میل مغربی جانب موضع سیداں والی شریف میں ایک مجذوب بزرگ سید باغ علی شاہ صاحب

موجود تھے۔ سال ۱۹۳۶-۳۷ء کا ذکر ہے کہ ایک روز میرے دل میں خیال پیدا ہوا کہ آج جناب پیر کا شاہ صاحب کی خدمت میں حاضر ہو کر اپنے حضرت صاحب سرکار کو مانواگہ شریف کی شان مبارک کا درجہ معلوم کرنا چاہیئے۔ اور اسی خیال میں میں بذریعہ سائیکل جناب شاہ صاحب ممدوح کی خدمت اقدس میں حاضر ہو گیا۔ جناب اپنے گاؤں سے باہر ایک صاف میدان میں کھڑے تھے اور بے شمار مرد اور عورتیں اپنے اپنے مقاصد دل میں لیے آپ کے ارد گرد جمع تھے۔ میں بھی ان لوگوں میں جا شامل ہوا۔

جناب شاہ صاحب نے میری طرف دیکھتے ہی فرمایا۔ میں نے پیشاب کرنا ہے سب یہیں ٹھہرو اور تھوڑے فاصلہ پر جا کر پیشاب کرنے بیٹھ گئے اور اسی جگہ بیٹھے بیٹھے قریباً بیس منٹ لگا دیئے تو یہ عاجز لوگوں سے علیحدہ ہو کر آپ کی جانب چلا گیا۔ جناب فوراً اٹھ بیٹھے اور بلند آواز سے فرمایا۔ جناب پیر صاحب حضرت صاحب کا شان بہت بلند ہے۔ جناب کے شان مبارک کی کوئی حد ہی نہیں۔ بے شمار ہے۔ بے شمار ہے۔ بندہ نے آگے بڑھ کر جناب کا ہاتھ مبارک پکڑ کر چوم لیا تو جناب ممدوح جلدی سے ہاتھ چھوڑا کر ہنستے ہوئے بھاگ گئے۔ جناب سید کا شاہ صاحب زبردست

صاحب کشف و کرامات مجذوب بزرگ تھے۔ موسم سرما ہو یا گرماء صرف تہمد باندھے ہمیشہ برہنہ جسم رہتے تھے۔ مخلوق خدا کے لیے چشم فیض تھے۔ پاکستان قائم ہونے سے چند سال پہلے رحلت فرما گئے۔ انا للہ وانا علیہ راجعون۔

پاکستان قائم ہونے سے چند سال پہلے کا ذکر ہے کہ بندہ اپنے سکول رسولپور سے رخصت کر کے واپس اپنے گاؤں باجرہ گڑھی کی طرف پیدل آرہا تھا کہ ایک اجنبی مسافر بھی میرے ساتھ ہو لیا۔ بزرگان دین کا ذکر شروع ہو گیا تو اس اجنبی شخص نے کہا کہ ادھر راولپنڈی کی جانب پہاڑ پر ایک بزرگ مقیم ہیں۔ ان کی یہ کرامت اور شان ہے کہ جو شخص آپ کا مرید بنتا ہے وہ آپ کی نظر کرم سے چند سال میں ہی بہت مالدار اور دولت مند بن جاتا ہے۔ اس بات سے فوراً ہی میرے دل میں خیال آیا کہ ہمارے حضرت صاحب سرکار کو مانوائے شریف تو اپنے غلاموں کے دل کو عناء کی دولت عطا کر دیتے ہیں۔ دنیاوی ظاہری مال و دولت سے بالکل بے نیاز فرما دیتے ہیں۔ یہ خیال دل میں لانے کے بعد میں نے مذکورہ مسافر ساتھی سے کہا کہ اسی قسم کے کسی دیگر بزرگ کی بھی کوئی

کرامت سنا بیٹھے تو اس نے کہا کہ ایک اور بہت بڑے بزرگ
 ہیں جو اپنے ملنے والوں کے دلوں کو غنی کر دیتے ہیں اس لیے
 حضور کے غلاموں کو دولت کی قطعاً کوئی حرص ہی نہیں رہتی ۔
 یہ بات سن کر بندہ نے عرض کیا کہ ان دوسرے بزرگوں کی شان
 پہلے بزرگ سے بہت زیادہ ہے ۔ کیونکہ بزرگوں کا فرمان
 ہے کہ سے

تو نگر می بدل است نہ بحال

بزرگی بعقل است نہ بسال

ترجمہ :- زیادہ مال و دولت ملنے سے انسان مالدار نہیں
 کہلا سکتا بلکہ جس کا دل غنی ہو اور راہِ خدا میں خرچ کرنے میں
 دلیر ہو وہ دولت مند اور مالدار ہوتا ہے ۔

اسی طرح زیادہ عمر ہونے پر بزرگی نہیں ملتی بلکہ علم و عقل
 ملنے پر بزرگی ملتی ہے ۔ میری یہ بات کرنے پر اس شخص
 نے اقرار کیا کہ واقعی یہ بزرگ پہلے بزرگ سے بہت ہی بلند
 مرتبہ اور اعلیٰ شان کے مالک ہیں ۔ اب میں نے کہا کہ یہ دوسرے
 بزرگ جن کا شان مبارک اتنا اعلیٰ و ارفع ہے کہاں پہنچتے
 ہیں تو اس دوست نے ضلع فیروز پور کی طرف ہاتھ سے اشارہ

گھر کے کہا کہ اس طرف ضلع فیروزپور میں ایک مبارک گاؤں کرمانوالہ شریف ہے۔ وہاں تشریف رکھتے ہیں۔ سبحان اللہ۔ تو بندہ نے کرمانوالہ شریف کا نام مبارک سن کر بے اختیار نعرہ لگا دیا۔ اور اس دوست کے ہاتھ پکڑ کر چوم لیے اور عرض کر دیا کہ یہ عاجز اس کرمانوالہ سرکار کا غلام ہے۔ واقعی حضور انور کے غلاموں کی یہ شان ہے کہ ان کے قلوب میں غناء پیدا کر دیا ہے۔ فکر و اندیشہ کا نام تک نہیں رہتا۔ ہمیشہ قبلہ ام حضرت صاحب کے تصور میں خوش و خرم اور متوکل رہتے ہیں۔



اس عاجز مقصود احمد کی تنخواہ ۳۵ روپے ماہوار تھی اور ملازم ہونے کے کئی سال بعد تک اتنی ہی رہی۔ کوئی ترقی نہ ہوئی مگر حضور انور کی رحمت سے اتنی قلیل تنخواہ میں اتنی برکت ہوئی کہ بندہ نے اپنے لڑکوں اور لڑکیوں کو بی اے اور ایم اے تک تعلیم دلائی اور مکان کی پرانی عمارت گرا کر نئی پختہ عمارت بنائی۔ پھر ایک دفعہ خیال پیدا ہوا کہ حضرت صاحب کی خدمت اقدس میں عرض کرنی چاہیے کہ میری تنخواہ بھی بڑھائی جائے۔ تو سوال کرنے سے پہلے ہی آپ نے پوچھا

مقصود احمد تمہاری تنخواہ کیا ہے؟ بندہ نے ابھی جواب نہ دیا کہ خود ہی فرما دیا کہ جاؤ کیا بتانی ہے گھاٹا منہیں پڑے گا۔

سبحان اللہ! یہ گفتہ اور گفتہ اللہ بور

حضور انور کے اس ارشاد مبارک کے بعد فوراً ہی تنخواہ بڑھنی شروع ہوئی۔ حتیٰ کہ ریٹائر ہونے کے وقت ۳۳۵ روپے مل رہی تھی۔ پھر تمام بچوں کی شادیوں پر ہزاروں روپے خرچ کئے۔ بندہ کو قطعاً کوئی علم نہیں کہ کہاں سے آئے اور کیسے خرچ ہوئے؟

بندہ ڈسٹرکٹ بورڈ مڈل سکول میں ملازم تھا۔ جون ۱۹۶۲ء میں ڈسٹرکٹ بورڈ سے منتقل ہو کر تمام مدارس گورنمنٹ سروس میں شامل ہو گئے۔ بندہ سال ۱۹۶۸ء میں ریٹائر ہونے والا تھا۔ اس لیے عرصہ چھ سال گورنمنٹ سروس پر پنشن منہیں مل سکتی تھی۔ چنانچہ بندہ نے ریٹائر ہونے سے پہلے قریباً سال ۱۹۶۶ء میں خدمت اقدس میں عرض کیا کہ حضور تمام سرکاری ملازمین کی پنشن لگتی ہے مگر ہماری پنشن منہیں ہے تو حضور انور نے فوراً ہی مسکراتے ہوئے فرمایا! منشی جی! فکر نہ کرو۔ تمہاری پنشن بھی اللہ کریم لگا دیں گے۔

چنانچہ سال ۱۹۶۸ء میں ریٹائر ہونے کے بعد اس عاجز نے ضلع
سیالکوٹ کے ریٹائرڈ مدرسین کو خطوط بھیج کر اپنے پاس بلا کر ایک
تنظیم قائم کر دی۔ اس اطلاع پر پنجاب کے تمام اضلاع میں ریٹائرڈ
مدرسین کی ایک متحدہ یونین بن گئی۔ بس پھر کیا تھا ایک دو جلوس
نکالنے پر اللہ کریم نے کامیابی عطا کر دی۔ اور حضور انور
کے ارشاد مبارک کے مطابق آغاز ملازمت سے سب کی پنشن
منظور ہو گئی۔



سائیں نور محمد صاحب نے کئی سال لاہور بھاٹی دروازہ کے
باہر قریب ہی ایک کھلی جگہ میں اپنی رہائش رکھی ہے اور سال
۱۹۶۳ء میں انتقال ہونے کے بعد اسی جگہ آپ کو دفن کیا
گیا اور تعظیماً قبر کے ساتھ ہی عقیدت رکھنے والے دوستوں
نے مسجد تعمیر کر دی ہے۔ سائیں صاحب مرحوم نے بتایا کہ ایک
دن میں حضور انور کی خدمت میں حاضر تھا کہ آپ نے مجھے مخاطب
کرتے ہوئے فرمایا کہ نور محمد بیلپا تو بھی بہت سمجھ دار اور عقل و
علم رکھتا ہے تجھے اچھی طرح معلوم ہے کہ میرے میاں صاحب
حضرت شیر محمد صاحب شرق پور شریف والے اپنے زمانے میں تمام

ردئے زمین میں اولیاء کرام کے زمرہ میں قطب المدار یعنی قطب
الاقطاب و غوث الاغیاء کے اعلیٰ منصب پر فائز تھے۔
سائیں نور محمد بیلیا اب بتاؤ کہ حضرت میاں صاحب کے بعد کس
نوش قسمت بزرگ کو یہ اعلیٰ درجہ عطا کیا گیا ہے۔ سائیں صاحب کہتے
ہیں کہ میں نے عرض کیا کہ حضور میں اپنی عقل و ہوش کو قائم رکھتے ہوئے
عین الیقین اور حق الیقین سے کہتا ہوں کہ اب اس اعلیٰ عہدہ
کے مالک حضور انور ہیں۔ میری اس گزارش کو سن کر حضور انور قریباً
دس منٹ تک بالکل محویت کی حالت میں خاموش بیٹھے رہے پھر
میں نے عرض کیا کہ حضور میرے سمجھنے اور دیکھنے اور بیان کرنے میں
کوئی غلطی تو نہیں ہے تو حضور انور نے فوراً فرمایا نہیں کوئی غلطی
نہیں ہے۔ تو نے بالکل درست اور ٹھیک کہا ہے۔



حضور انور کے وصال پانے سے دو تین سال پہلے کا ذکر ہے کہ بندہ
کا بیٹا مختار احمد بی ایس سی کے امتحان میں انگلش کے پرچہ میں دو
دفعہ امتحان دینے پر بھی کامیاب نہ ہوا۔ اور ایسا مایوس ہوا کہ اُنکے
امتحان دینے کا ارادہ ہی ترک کر دیا۔ بندہ قبلہ ام حضرت صاحب
کی خدمت میں حاضر ہوا تو حضور انور نے خود ہی دریافت کر لیا کہ

مختار احمد کا کیا حال رہا۔ بندہ نے عرض کیا کہ فیل ہو گیا ہے تو حضور انور نے فوراً فرمایا کہ اچھا اب امتحان دے اللہ کریم کامیاب کر دیں گے۔ میں نے عرض کیا کہ اس نے تو کتب ہی ادھر ادھر پھینک دی ہیں حضور انور نے فرمایا اسے کہو زیادہ محنت کی ضرورت نہیں۔ کبھی کبھار کوئی کتاب دیکھ لیا کرے نا امید ہونا گناہ ہے۔

بندہ نے گاڑن پہنچ کر اسے قبلہ ام حضرت صاحب کا ارشاد مبارک سنا دیا تو اس نے بھی خوش ہو کر داخلہ بھیج دیا۔ بالآخر امتحان دیدیا۔ نتیجہ دیکھنے بندہ خود شہر سیالکوٹ گیا۔ اخبار دیکھی تو حضور انور کی رحمت سے کامیاب نکلا۔ خوشی میں اکر خیال کیا کہ چلو آج باباجی لوہار صاحب کی زیارت کریں۔

باباجی لوہار شہر سیالکوٹ میں قادری سلسلہ کے زبردست کشف و کرامت والے بزرگ تھے۔ کچھ دیر کے بعد خیال آیا کہ ہمارے حضرت صاحب سرکار کرمانولے ہر وقت ہمارے ساتھ ہی ہیں۔ اس لیے آپ کو چھوڑ کر دوسری جگہ جانے کی کیا ضرورت ہے؟ پھر معاً یہ خیال آیا کہ یہ باباجی لوہار کوئی غیر نہیں۔ یہ بھی ہمارے پیر بھائی ہیں۔ کیونکہ ہمارے حضرت کرمانوالی سرکار غوث الاغیات اور قطب الاقطاب کے اعلیٰ و افضل درجہ کے مالک ہیں۔ آپ

چشمہ فیض ہیں ۔

اور جناب کی طرف سے ہی رحمت کا پانی میری طرف اور بابا جی
لوہار کی طرف اور تمام جہان کی طرف اُتر رہا ہے ۔ یہ خیال کر کے بندہ
بزرگ مذکور کی طرف چل پڑا ۔ جو نہی بابا جی لوہار کی بیٹھک یعنی دکان
کے قریب پہنچا تو مجھے دیکھتے ہی بلند آواز سے فرمایا ۔ مولوی جی !
آجاؤ ۔ حضرت صاحب کرمانوالی سرکار بہت بڑی سرکار ہے ۔ وہاں
سے ہی رحمت کا پانی میری طرف اور آپ کی طرف اور تمام جہان کی
طرف اُتر رہا ہے ۔ بندہ نے جلدی سے اُگے بڑھ کر مصافحہ کیا اور
ہاتھ مبارک چوم لیے ۔ سبحان اللہ

۔ خوش تراں باشد کہ سر دلبراں

گفتہ اُمّ در حدیث دیگران

اس سے قبل بھی گاہ بگاہ بندہ حضرت بابا جی لوہار سے
شرف ملاقات رکھتا تھا ۔ مگر کبھی بھی بابا جی نے حضرت صاحب کا
ذکر مبارک نہیں کیا تھا ۔ مگر اس دن کے بعد جب کبھی ملتا تو پہلی بات
یہ کرتے کہ سرکاراں کے پاس کب گئے تھے ؟ سرکار کے پاس جلدی جلدی
حاضری دیا کرو کیونکہ سرکار پر اب مرض غالب ہے ۔ چنانچہ ایسا ہی
ہوا کہ چند ماہ کے بعد حضور انور رحلت فرما گئے ۔

پاکستان قائم ہوئے ابھی دو تین سال ہی گزرے تھے کہ اس عاجز کی والدہ صاحبہ انتقال کر گئیں۔ ان کے انتقال کے چار پانچ ماہ کے بعد بندہ بعارضہ خون شدید بیمار ہو گیا۔ بہت علاج کیا مگر بے سود۔ آخر اپنے ایک لڑکے منور احمد کو حضور انور کی خدمت اقدس میں دعا کے لیے روانہ کر دیا اور ساتھ ہی دل میں خیال آیا کہ کیا اچھا ہو کہ حضور انور میری والدہ صاحبہ مرحومہ سے متعلق کوئی خوش خبری بھی سنا دیں جس سے دل کو فرحت اور اطمینان حاصل ہو۔ عزیزم منور احمد جب واپس آیا تو اس نے بیان کیا کہ جب میں خدمت اقدس میں حاضر ہوا تو دیگر بہت سے لوگ بطور سائل وہاں موجود تھے۔ میں بھی خاموشی سے ایک طرف بیٹھ گیا۔ حضور انور ہر آدمی سے دریافت فرماتے کہ کہاں سے آئے ہو کیا کام ہے؟ اس طرح دریافت کرتے کرتے میری طرف دیکھا تو دوسرے لوگوں کی طرح یہ نہیں کہا کہ کہاں سے آئے ہو کیا کام ہے؟ بلاتناخیر فرمایا: بیٹا تمہاری دادی صاحبہ فوت ہو گئیں ہیں۔ میں نے عرض کیا جناب ٹھیک ہے۔ اس کے بعد جناب نے والدہ صاحبہ مرحومہ کی زندگی کا سارا نقشہ

کھینچ کر رکھ دیا اور فرمایا۔ بیٹا تمہاری دادی صاحبہ بہت بزرگ اور عالم تھیں۔ سارا دن تخت پوش پر بیٹھے قرآن شریف اور دیگر اسلامی کتب ہی پڑھتی رہتی تھیں۔ جو کوئی عزیز رشتہ دار گھر میں آتا اسے ہی پاس بٹھلا کر مسائل سنانے شروع کر دیتی تھیں۔

(بندہ کی والدہ صاحبہ کی قادری سلسلہ میں بیعت تھی۔ قریباً سو سال کی عمر میں انتقال کیا۔ واقعی بڑے عالم تھیں۔ آپ کی نظر آخر عمر تک بالکل صحیح رہی اس لیے قرآن کریم اور کتب پڑھتی رہتی تھیں)

پھر فرمایا کہ مائی صاحبہ کی اپنی کماٹی بھی بہت تھی لیکن اگر کسی کی اولاد نیک ہو تو اولاد کی طرف سے والدین کو بہت ہی فائدہ پہنچتا ہے۔ چنانچہ ہمارے بیلی مقصود احمد کی وجہ سے مائی صاحبہ پر جو برکات اور انعامات و اعزازات عطا ہوئے ہیں وہ بیحد وبے شمار ہیں۔ ان ارشادات کے بعد فرمایا کہ بیٹا تیرا ابا بیمار ہے میں نے عرض کیا جی ہاں! فرمایا کوئی ٹکڑ نہیں۔ اللہ کریم رحم کر دیں گے..... ۱۶

حضرت صاحب کے یہ ارشادات سن کر مجھے دلی سکون حاصل

ہوا اور پھر ایک ہفتہ کے اندر اندر ہی ڈاکٹری علاج کمرانے پر بیماری سے شفاء کُل حاصل ہوئی۔

(نوٹ: اس مذکورہ حکایت سے ثابت ہوا کہ مرشدِ کامل اپنے عقیدت مندوں کے والدین پر بھی بہت نظرِ کرم فرماتے ہیں۔ سبحان اللہ !

ایں سعادت بزورِ بازو نیست



پاکستان قائم ہونے کے بعد کا ذکر ہے کہ شہر سیالکوٹ میں ایک جن ایک آدمی میں داخل ہو کر بازار میں بیٹھ گیا اور اعلان کر دیا کہ میں نے اس آدمی کے والد صاحب سے دینی علم حاصل کیا ہے اس لیے میں اس کی خدمت کرنے کی غرض سے اس میں داخل ہوا ہوں۔ جس کسی کو کوئی تکلیف ہو میرے پاس آجائے۔ چنانچہ لوگ بکثرت اس کے پاس آنے شروع ہو گئے۔ وہ ہر ایک سے حسبِ طاقت کچھ نہ کچھ نذرانہ لیکر رکھتا جاتا اور کسی کو تعویذہ کسی کو دم، کسی کو کوئی نسخہ وغیرہ بتلا دیتا۔ صبح سے دوپہر تک یہ کام کرتا اور پھر نکل جاتا۔ اور جمع کردہ تمام مال اس آدمی کو دے دیتا۔ ایک دن کچھ آدمی اپنی مشکل حل کرانے کے لیے اس کی خدمت

میں آئے تو ان کی بات سن کر کہا کہ یہ کام میری طاقت سے باہر ہے تم کسی بزرگ کی خدمت میں جاؤ۔ تو انہوں نے کہا آپ ہی کسی بزرگ کا پتہ دے دیں۔ کہنے لگا اگر مجھ سے پوچھتے ہو تو پھر حضرت صاحب کرماتوالہ شریف کے پاس حاضر ہو جاؤ۔

انہوں نے کہا کہ آپ انہیں کیسے جانتے ہیں؟ کہنے لگا کہ میں تبت اور چین کا رہنے والا ہوں۔ چند سال کا ذکر ہے کہ ہمارا بادشاہ جنات کا لشکر ہمراہ لے کر تبت سے کراچی کی طرف جا رہا تھا۔ اور یہ لشکر راستہ میں آندھی کی شکل میں شدید تباہی کرتا آتا تھا۔ جب ہمارا یہ لشکر اوکاڑہ سے ابھی چند میل کے فاصلے پر تھا کہ حضرت صاحب کرماتوالہ لے وہاں پہنچ گئے اور ہمارے بادشاہ کو پکڑ کر لے آئے۔ اور اپنی کوٹھی مبارک میں قید کر دیا۔

ہمارے بادشاہ کا قید ہونا تھا کہ ہمارا ساری طاقت ختم ہو گئی۔ آخر ہم سب مل کر کئی دن تک حضرت صاحب کی خدمت میں حاضر ہو کر آپ کے پیچھے نماز پڑھتے رہے۔ اور اپنے بادشاہ کی رہائی کے لیے التجا کرتے رہے۔

آخر کار حضور انور نے مہربانی فرما کر اسے چھوڑ دیا اور سخت ہدایت کی کہ اُنّوہ مخلوق کا نقصان نہ کرنا۔

پھر ہمارا بادشاہ اور دیگر بہت جنات دوست حضور انور کی غلامی میں داخل ہو گئے۔ تو اس طرح مجھے معلوم ہے کہ موجودہ وقت میں دنیا میں حضرت صاحب کرمالہ شریفین کے درجہ کا کوئی بزرگ نہیں۔

سُبْحَانَ اللَّهِ وَالْحَمْدُ لِلَّهِ



کر مانوالے دی کرم نوازی وانہ کوئی حد بنہ نہ شمار نہیں
 میں بھی ساری دنیا بھالی اے ایڈی ہو رڈی سرکار نہیں

اک اک لوں مڈھ لکھ لکھ چشماں
 اک کھولاں تے اک کجاں ہو

اتنا ڈٹھیا بینوں صبر نہ آوے !

ہو رہیں کس ول بہجاں ہو

اک دیدار مُرشد دا با ہو !

بینوں لکھ کر وڑاں ججاں ہو

ایک صاحب میاں بہادر علی ساکن کاہنہ ضلع لاہور زیارت اور عمرہ کے بعد واپس ہوئے تو بتایا کہ یکم مارچ ۱۹۶۶ بروز ہفتہ حضرت قبلہؒ کے وصال کے دو روز بعد، وہ مدینہ منورہ میں تھے کہ ڈاکٹر اظہر مقیم جدہ جو ان دنوں مدینہ منورہ میں تھے، بتایا کہ پرسوں جمعرات کے روز جنت البقیع میں انہوں نے حضرت قبلہؒ کو وہاں کھڑے دیکھا۔ آپ نیاز مندانہ حضرت کی طرف بڑھے۔ حضرت قبلہؒ نے ہلکے تبسم سے فرمایا: ڈاکٹر صاحب آپ کو بھی میرے آنے کی خبر ہو گئی ہے؟ اس وقت تک نہ تو ڈاکٹر صاحب کو ہی حضرت کے وصال کا علم تھا اور نہ ہی میاں بہادر علی جانتے تھے۔ ان دونوں کو یہ خبر کئی روز بعد ملی۔

خواجہ منظور احمد بیان فرماتے ہیں کہ وہ ایک مرتبہ حضرت قبلہؒ کی خدمت اقدس میں کرمونوالہ (ضلع فیروز پور) حاضر خدمت ہوئے۔ واپسی کے لئے ان کے پاس کوئی پیسہ نہ تھا خیال ہوا کہ حضرت قبلہؒ سے دس روپیہ قرض لے لیں۔ دو تین مرتبہ ارادہ کیا۔ لیکن مانگنے کی ہمت نہ ہوئی۔ دریں اثنا ایک اور آدمی حضرت قبلہؒ کی خدمت میں حاضر ہوا اور عرض کی کہ فیروز پور پچھاؤنی اسٹیشن پر کسی نے اس کی جیب کاٹ لی ہے اور مدد کا خواہاں ہوا تا کہ گھر تک پہنچ سکے۔ حضرت قبلہؒ نے خواجہ صاحب سے مخاطب ہو کر فرمایا: "بالو جی آپ پہلے اسے فیروز پور لے میں، وہاں سے ٹکٹ لے دیں پھر آپ بھی گھر چلے جائیں؟" خواجہ صاحب تو خود ادھار مانگنے کی فکر میں تھے۔ یہ سن کر قدرے گھبرائے مگر تعمیل حکم میں

اٹھے اور اس شخص کے ہمراہ فیروز پور بھاؤنی پہنچے خیال تھا کہ بڑے بھائی جو ریلوے
 ملازم تھے ان سے کچھ روپے لے لوں گا۔ مگر وہ نہی اسٹیشن میں داخل ہوتے ایک
 دس کانٹ فٹ پر پڑا ہوا ملا۔ ادھر ادھر دیکھا کہ جس کسی کا ہوا سے لوٹا
 دیا جائے لیکن جب کوئی نظر نہ آیا تو تائی ایزدی سمجھ کر اٹھا لیا۔ مسافر کا ٹکٹ
 بھی خریدا اسے کچھ پیسے بھی دیئے اور اپنے لئے بھی ٹکٹ خریدا کہ گھر چلے آئے
 اور حضرت قبلہؑ کے ارشاد کی اہمیت سمجھ میں آئی۔

جب حضرت قبلہؑ کی قیام گاہ پر بنیا نیا ریلوے اسٹیشن قائم ہوا تو آپ
 نہ صرف لوگوں کو ریل سے آنے جانے کی تاکید فرماتے بلکہ خود بھی ایک عرصہ
 تک روزانہ قیام گاہ سے موضع دھنی والا تک ایک گاڑی سے آتے اور دوسری
 سے واپس تشریف لے آتے ایک روز دھنی والا کی بجائے پتو کی تک سفر کیا،
 وہاں اس روز کسی سبب سے سکول کے لڑکوں نے ہڑتال کی ہوئی تھی۔ چند
 ہڑتالی طلباء ریلوے اسٹیشن کی حدود میں داخل ہو کر مسافروں کو پریشان کر رہے
 تھے۔ یہ صورت حال دیکھ کر ارشاد فرمایا۔

”یہ لاقانونیت اچھی نہیں ہے۔ سکول کے ان لڑکوں کو
 اپنے تعلیم اور کام کاج کے طرف توجہ دینی چاہیے۔“
 جتنے دیر گاڑی وہاں کھڑی رہی کہ یہی کلمات زبان مبارک سے جاری رہے۔

ایک صاحب ایک مرتبہ خدمت عالیہ میں حاضر تھے۔ حضرت

قبلہ نے اذراہ شفقت مجھے خر بوزہ چر کر دیا اور فرمایا کہ یہ حاضرین میں بانٹ دیا جائے۔ جب بانٹنے لگے تو دس پھانکیں تھیں بانٹ چکے تو پانچ باقی تھیں ارشاد فرمایا۔ مولوی ایک چکر اور لگاؤ، اب بھی پانچ ہی باقی تھیں انہوں نے خیال کیا کہ کیا ہی اچھا ہو اگر اس میں سے دو پھانکیں مجھے عنایت ہوں۔ حضرت قبلہ نے ارشاد فرمایا۔ مولوی جی دو تو تم لے لو باقی سوائے ولے بالو کو دے دو۔

یہی صاحب فرماتے ہیں کہ ایک مرتبہ میں حضرت قبلہ کی خدمت میں آپ کے روبرو گردن جھکائے بیٹھا تھا، دل میں سوچا کہ اگر حضرت قبلہ اپنا بچا ہوا پانی پینے کے لئے عطا کریں تو کیسا ہو۔ حضرت قبلہ نے خادم سے پانی لیا اور نوش فرما کر اس کی طرف اشارہ فرمایا۔ یہ پانی اس مولوی کو دے دو۔ انہوں نے مزے لے لے کر پیا۔

حضرت قبلہ کے خاص خدام میں سے ایک بابا جھنڈا ہیں جنہیں ایک بار پانچ روپے کا نوٹ حضرت کرمانوالہ ریلوے اسٹیشن کے پلیٹ فارم پر گرا ہوا ملا۔ کچھ دن بعد حضرت قبلہ کو بابا جھنڈا نے یہ بات سنائی تو حضرت قبلہ نے گری پڑی چیزیں اٹھانے سے منع فرمایا کہ جس کسی کے پیسے پا کوئی چیز گر جائے اگر وہ یاد آنے پر واپس پہنچ جائے تو ہو سکتا ہے کہ وہ اپنی چیز اٹھائے۔ پھر حضرت قبلہ رحمۃ اللہ علیہ نے فرمایا :-

”خصوصاً پیسے کے معاملے میں انسان کو بہت محتاط رہنا چاہیے کیونکہ اس

کا بڑا سخت حساب ہو گا۔“

ایک دفعہ مولانا محمد عمر صاحب اچھروی اپنے ہاں کوئی جلسہ کر رہے تھے اور اس میں سمولیت کے لئے امنوں نے صاحبزادہ پیر عثمان علی شاہ صاحب مدظلہ عالی کو بھی مدعو کیا۔ اسی دن اتوار کے روز جب مولوی امین شرفپوری مرحوم معمول کے مطابق حضرت قبلہؒ کی خدمت میں حاضر ہوئے تو سرکار نے ارشاد فرمایا ”پیر جی (صاحب زادہ صاحب) لاہور گئے ہیں آپ کو ملے ہیں“ جی نہیں چونکہ ادھر جلدی چلا آیا ہوں، اس لئے واپسی میں ان سے ملاقات کروں گا حاضرین میں صاحبزادہ صاحب کا جلسہ میں شرکت کا ذکر ہوا تو مجھ سے مخاطب ہو کر ارشاد فرمایا :-

”اُن سے (صاحبزادہ صاحب سے) کہہ دیجئے ہمیں کوئی اور ممبری لے کر کیا کرنی ہے۔ ہمیں جو ممبری حضرت میاں صاحب شرقی پوری رحمۃ اللہ علیہ نے عطا کی وہی ہمارے لئے کافی ہے“

اس سے ثابت ہوا کہ حضرت قبلہؒ مروجہ جماعتوں میں سمولیت کو ناپسند فرماتے تھے

”ہمیں قوت عملے جانتے رہی ہے، محض باتیں ہی باتیں رہ گئی ہیں۔ اس لئے باتیں کامیابی کے حصول میں دشواری پیشے آتی ہے“

حضرت قبلہؒ ہمیشہ عمل پر زور دیتے کیونکہ خود بھی عالم باعمل تھے محمد اکرم صاحب سپردانر جن گلات چیمہ وطنی اپنے کالج کے زمانے کا

واقعہ لکھتے ہیں کہ ایک مرتبہ والدین سے ملنے گاؤں میں آیا، وہاں اکثر لوگ حضرت قبلہؑ کے معتقد ہیں۔ چند آدمی ایک جگہ بیٹھے آپ کے کشف کے بارے میں باتیں کر رہے تھے۔ میں چونکہ پڑھا لکھا تھا۔ ان لوگوں سے کہا، بھلا یہ کیونکر ہو سکتا ہے کہ ایک آدمی بلا کہے سے دوسرے کے دل کی باتوں سے واقف ہو جائے۔ اکرم صاحب رقم کرتے ہیں کہ اسی روز رات کو انہوں نے خواب دیکھا کہ ایک بزرگ تشریف فرما ہیں۔ ان کی طرف بڑھا اور چند قدم چل کر رک گیا۔ میری نظر احاطہ مکان میں کھڑے درختوں پر پڑی اور میں سوچنے لگا کہ یہ درخت فلاں ملک میں ہوتا ہے۔ اور فلاں درخت فلاں ملک میں۔ یہ سوچتا ہوا ان بزرگ کے قریب پہنچا۔ انہوں نے مخاطب ہو کر فرمایا ”بھئی کیسے آئے ہو؟“ بولا، زیارت کے لئے حاضر ہوا ہوں فرمایا ”بیٹہ جاؤ“ فرمایا ”دیکھو بر خوردار! فلاں درخت فلاں ملک میں ہوتا ہے۔ اور فلاں فلاں جگہ“۔ میری آنکھ کھل گئی۔ اس آگاہی پر دل ہی دل میں شرمندہ ہو رہا تھا۔ چند یوم کے بعد حضرت قبلہؑ کی خدمت میں حاضر ہوا۔ اس سے پہلے آپ کی زیارت نہیں کی تھی۔ خواب میں ملاقات فرمانے والے بزرگ حضرت قبلہؑ ہی تھے۔ اس روز سے میرے دل میں حضرت قبلہؑ کی بڑی وقعت ہے۔

ایک روز ایک صاحب دعا کرانے حاضر ہوئے، درخواست کی حضرت قبلہؑ نے فرمایا اللہ تعالیٰ سے مانگنے کا بھی ایک خاص طریقہ ہوتا ہے جو ہم

کو نہیں آتا، تو پھر کیا کریں، خیر مانگنا ہی جو ہوا، پھر یوں دعا فرمائی :-
 " اے باری تعالیٰ ہمیں تجھ سے مانگنے کا طریقہ نہیں
 آتا تو اپنے فضل و کرم اور مہربانی سے ہر مسلمان سے مرد
 عورت کے جائز ضروریات اپنے حبیب پاک صلی اللہ علیہ وسلم
 کے صدقے سے پوری کر دے۔ جو کچھ دینا ہے تو نے اپنی
 مہربانی اور کرم سے دینا ہے۔ ورنہ ہم تو کچھ بھی نہیں "۔

غضنفر علی خاں پلیڈر تحریر کرتے ہیں کہ ایک مرتبہ حضرت بابا فرید الدین
 گنج شکر کے عرس کے موقع پر حضرت قبلہؒ مسجد عید گاہ (پاک پتن شریف)
 میں کافی دن قیام فرمایا کیونکہ عرس کے موقع پر حضرت قبلہؒ پاک پتن
 شریف تشریف لے گئے تو مسجد کی توسیع کا کام شروع کرادیا۔ میں بھی وہاں
 حاضر ہوا۔ ایک روز مسجد میں اذان ہو رہی تھی تو میں نے دور سے یہ دیکھنے
 کی جسارت کی کہ کیا حضرت قبلہؒ بھی اذان کے دوران انگھوٹے چوم کر
 آنکھوں سے لگاتے ہیں یا نہیں۔ مگر حضرت قبلہؒ نے بظاہر ایسا نہیں کیا۔
 بات وہاں پر ختم ہو گئی اور وقت گزر گیا، وہ رات بھی گئی۔ دوسرے روز
 صبح نو دس بجے کے قریب چند لوگ حاضر خدمت تھے۔ حضرت قبلہؒ از خود
 فرمانے لگے " ایک مرتبہ ہم شرق پور شریف میں حاضر تھے تو ہمارے دل
 میں خیال گزرا کہ اذان کے دوران جو انگھوٹے چوم کر ہم آنکھوں پر لگاتے ہیں
 کہیں یہ ناجائز نہ ہو کیونکہ اگر جائز ہوتا تو حضرت میاں صاحب قبلہؒ بھی ضرور

ایسا کرتے۔ مگر انہوں نے کبھی ایسا نہیں کیا۔ چنانچہ اس سے اگلے وقت کی جب اذان ہوئی تو حضرت میاں صاحب قبلہ نے بھی انگھوٹے چوڑے اور پھر آنکھوں سے لگاتے اور اس طریقہ سے ہمیں سمجھا گئے کہ بات جائز ہے ناجائز نہیں۔

عوض علی خاں صاحب بیان کرتے ہیں کہ جب میں پہلی بار مشرف باریابی کے لئے حاضر ہوا۔ تو رات راستے میں لاہور میں ٹھہرنا پڑا۔ یہاں ایک اور بھائی صاحب میرے میزبان تھے۔ جنہوں نے ایک دوسرے ہم خیال مہمان کے ساتھ مل کر بیعت کے خلاف لکچر دینا شروع کیا اور نہ معلوم کتنی دیر تک اس موضوع پر لکچر دیتے رہے۔ جب میں حضرت قبلہؒ کی خدمت میں حاضر ہوا تو حضرت قبلہؒ نے فرمایا:

”توحید کیا ہوتی ہے؟“

میں خاموش رہا۔ پھر فرمایا

”بالوجہ توحید اندھوں کا ہاتھتے ہے اندھوں کا

دھو جسے قدر سمجھ رکھتا ہے اسے حاصل ہوتے ہے۔“

صاحب زادہ باقر علی شاہ صاحب سجادہ نشین حضرت کیلیا نوالہ تحریر فرماتے ہیں کہ تقریباً دو سال پہلے عاجز نے سید منیر حسین شاہ صاحب سے کہا کہ آپ حضرت کرمانوالہ شریف ایک عرفینہ تحریر کریں اس عرفینہ

کا جواب حضرت قبلہؒ کی طرف سے نہیں آیا تو اس نے دوبارہ سید منیر حسین شاہ صاحب نے عریضہ تحریر کرنے کو کہا کہ ہو سکتا ہے پہلا عریضہ حضرت قبلہؒ کو ملا ہی نہ ہو۔ اس کا بھی جواب نہ آیا تیسرا عریضہ ارسال خدمت کیا مگر جواب نہیں آیا اور میرا دل بہت گھبرایا کیونکہ والد صاحب (حضرت کیلیا نوالہؒ) کے بعد میں حضرت کرمانوالہؒ ہی کو سب کچھ سمجھتا تھا اور ظاہر و باطن میں آپ ہی ذات بابرکات کا سہارا لیتا تھا۔ اس لئے جواب نہ ملنے پر بہت ملول اور افسردہ خاطر تھا۔ دن رات اسی سوچ میں گم رہتا کہ اب کدھر جاؤں ایک روز تو بہت ہی پریشان تھا اسی پریشانی کے عالم میں سو گیا۔ ابھی سویا ہی تھا کہ کیا دیکھتا ہوں کہ سامنے سے حضرت سرکار کرمانوالہؒ تشریف لائے ہیں ان سے تقریباً دس گز سے پرے ابا جی (حضرت کیلیا نوالہؒ) اور با جی کے پیچھے حضرت میاں صاحب شرق پوری اور میں آپ کا نام نہیں لے سکتا، تشریف لائے ہیں اور مہر جو مجھ پر نظر کرم فرمائی وہ کچھ میں ہی جانتا ہوں۔ دل میں پریشانیوں کی بجائے سکون ہو گیا اور وہ پریشانی ہمیشہ کے لئے ختم ہو گئی۔

صبح عاجز نے یہ سارا قصہ سید منیر حسین شاہ صاحب سے بیان کیا اور سیٹھ محمد شفیع صاحب (جو حضرت کرمانوالہؒ کے خاص مقبول نظر تھے اور اب بھی اسی طرح ہیں) کو بھی سنایا۔ سیٹھ صاحب نے یہ تمام واقعہ حضرت قبلہؒ سے بیان کیا اور پوچھا کہ چوتھے بزرگ کون تھے۔ آپ نے فرمایا ”سیٹھ ایسی باتیں نہیں پوچھنی چاہئیں“ کچھ دنوں بعد سیٹھ صاحب نے

پھر عرض کیا "حضور وہ چوتھے بزرگ کون تھے؟ پھر آپ نے بتا دیا۔

مذکورہ بالا واقعہ میں سیٹھ محمد شفیع صاحب کا ذکر آیا تھا اس لئے یہ واقعہ بیان کرنا بھی ضروری معلوم ہوتا ہے کہ ایک مرتبہ وہ حضرت قبلہؒ کے ساتھ حضرت کمیلؒ کے عرس میں شامل ہوئے۔ مغرب کی نماز سے فارغ ہوئے تو حضرت قبلہؒ نے ان سے ارشاد فرمایا "سیٹھا بچے اولیا بنادیں" سیٹھ صاحب نے ہاتھ جوڑ کر عرض کی "حضور مجھے دلالت نہیں چاہیے، مجھے اپنا اور اپنی اولاد کا خدمت گار ہی رہنے دیں" حضرت قبلہؒ نے ارشاد فرمایا "اولیا اللہ بھی اللہ کی مخلوق کی خدمت ہی کرتے ہیں" جناب امین شرق پوری مرحوم لکھتے ہیں کہ حضرت قبلہؒ نے کسی بار ان سے ارشاد فرمایا "سیٹھ بہت ہی مخلص آدمی ہے" چنانچہ احباب جانتے ہیں کہ قیام پاکستان سے قبل بھی حضرت قبلہؒ لاہور میں ان کے ہاں قیام فرماتے تھے۔

سیٹھ محمد شفیع صاحب ہی کے متعلق حضورؐ نے ارشاد فرمایا تھا کہ جو ہمارے سیٹھ کی بھی زیارت کرے گا وہ بھی جنتی ہے" یہ واقعہ تفصیل کے ساتھ اسی کتاب میں پہلے کسی جگہ بیان کیا جا چکا ہے)

سیٹھ شفیع صاحب بیان کرتے ہیں کہ محمد انور صاحب بہرائچ ڈوکیٹ پہلے مشرقی پاکستان میں محکمہ ریلوے میں بطور ڈی۔ ٹی۔ ایس ملازم تھے کسی وجہ سے برطرف کر دیئے گئے۔ وہ سیٹھ محمد شفیع صاحب کے ہمراہ حضرت قبلہؒ کی خدمت میں حاضر ہوئے اور عرض کی کہ وہ چونکہ حضرت قبلہؒ کے

خادم ہیں۔ اس لئے لوگ طعنہ دیتے ہیں کہ اتنے بڑے پیر کا مرید ہو کر اس طرح ملازمت سے علیحدہ کر دیا گیا یہ کہتے ہوئے عرض کی کہ وہ دوبارہ اسی ملازمت پر بطور ڈی۔ ٹی۔ ایس ملازمت پر بحال ہونا چاہتے ہیں۔ حضرت قبلہؒ نے جواب دیا۔ ”بالو جی! فکر نہ کرو خدا اس سے بھی بڑا افسر بنا دے گا۔“ مہٹر صاحب نے عرض کی کہ وہ تو چٹا گانگ ہی میں ڈی ٹی ایس ہونا چاہتے ہیں۔ حضرت قبلہؒ نے دوبارہ فرمایا۔ ”بالو جی! خدا بڑا افسر بنا دے گا۔“ جب مہٹر صاحب نے تیسری مرتبہ عرض کی تو حضرت قبلہؒ نے فرمایا۔ ”یہ میں سے نہیں کوئی اور کہہ رہا ہے۔“ یہ سن کر مہٹر صاحب خاموش ہو گئے۔

انہی دنوں وہ ایک جہاز راں کمپنی میں ملازم ہو گئے۔ جہاں وہ دو تین سال رہے اسی دوران انہوں نے وکالت کا امتحان پاس کیا اور شیخوپورہ میں وکالت شروع کر دی وہ پھوٹا شہر تھا اس لئے لاہور منتقل ہو گئے۔ اس وقت خدا کے فضل و کرم سے لاہور کے نامور وکیلوں میں ان کا شمار ہے۔

رہے محمد نیاز صاحب چیمہ وطنی بیان کرتے ہیں کہ ایک دفعہ حضرت قبلہؒ کے ساتھ مجھے اور ”بیلیوں“ کے ہمراہ اجیر شریف کے عرس کے موقع پر جب ہم سب نے وہاں حاضری دی تو لنگر کے تقسیم کا وقت تھا حضرت قبلہؒ نے سب بیلیوں سے کہا کہ جاؤ بھئی لنگر مانگ کر لاؤ۔ چنانچہ ہم سب ہمراہی لنگر لے آئے۔ راتے صاحب مذکور کچھ زیادہ ہی حصہ لے آئے۔ دوسرے دن پھر اسی وقت حاضر ہوئے تو لنگر کا وقت ہو چکا

تھا۔ رائے صاحب نے عرض کیا : حضور آج تو خواجہ صاحب ایک ہی جگہ سارا لنگر عنایت کر دیں تو کیا ہی اچھا ہو۔ حضرت قبلہؒ نے ارشاد فرمایا : ”ہاں سب صاحبان جاؤ۔ خواجہ صاحب نے ایسا ہی فرما دیا ہے۔ چنانچہ رائے صاحب ہی لنگر خانے گئے اور وہاں جا کر دروازے کے پاس کھڑے ہو گئے۔ اندر سے ایک لانگری جو رائے صاحب کو پہلے سے بالکل نہیں جانتا تھا آیا اور آکر بولا ”بھئی تم کل کتنے آدمی ہو۔ خواجہ صاحب نے آپ سب کے لئے لنگر کی اجازت عنایت فرما دی ہے۔ رائے صاحب چپ رہے کوئی جواب نہ پا کر وہ لانگری اندر گیا اور ڈھیر سارا لنگر لا کر رائے صاحب کے حوالے کر دیا۔ یہ لنگر لے کر سامتھوں کے سامتھ قیام گاہ پر چلے آئے جب لنگر تقسیم کیا گیا تو سب کے حصہ میں مساوی آیا۔ رائے صاحب کا بیان ہے کہ جب تک ان کا قیام وہاں رہا وہ اسی طرح لنگر خانے کے دروازے کے باہر جا کر کھڑے ہو جاتے اور وہی لانگری صاحب ان کو حسب ضرورت لنگر لا کر دے دیتے۔

موضع کرمونوالہ (ضلع فیروز والا) میں حضرت قبلہؒ کی مجلس اقدس میں ایک شخص نے سوال کیا ”توجہ شیخ کیا ہوتی ہے؟“ حضرت قبلہؒ نے پچاس گز دور ایک شخص کو جو کہ زمین پر بیٹھا تھا۔ اپنی توجہ اشرف سے اوپر اٹھا وہ پھر نیچے آ گیا۔ حضرت قبلہؒ نے پھر اپنی توجہ اشرف سے اوپر اٹھا لیا۔ تیسری مرتبہ وہ لوٹ لوٹ ہوتا ہوا دور جا پڑا۔ لوگوں نے اسے جا کر

پکڑا۔ دوسرے، تیسرے دن وہ سکر کی حالت سے ہوش میں آیا اور نماز عصر ادا کی۔

مندرجہ بالا واقعہ ماسٹر قاضی محمد عالم صاحب البریلوی انصاری اچھرہ لاہور نے تحریر کیا ہے۔ آپ تحریر فرماتے ہیں کہ ایک روز میں دوسرے کمرے میں بیٹھا تھا۔ ایک شخص اپنے سینے کو دیکھ کر بہنے لگا۔ میں نے پوچھا تم کیوں بہتے ہو؟ پھر جواب دیا۔ "حضرت صاحب بزرگ ہیں،" پھر اس نے بتایا کہ وہ ایک ہندو دکان دار کا لڑکا ہے۔ سب اور دق کے مرض میں مبتلا تھا۔ تمام ڈاکٹروں نے مایوسی کا اظہار کر دیا مگر وہ حضرت قبلہؑ کا پس خوردہ کھانے ہی سے ٹھیک ہو گیا۔ مجھ سے اس نے درخواست کی کہ حضرت کا پس خوردہ انہیں لا دوں۔

ماسٹر خوشی محمد صاحب موضع کرم نوالہ شریف۔ بیان کرتے ہیں کہ ایک دن کرم نوالہ شریف ضلع فیروز پور میں ایک بلی نے عرض کیا کہ میں فیروز پور سے آیا ہوں اور سپرنٹنڈنٹ پولیس ملے تھے تو اسنوں نے کہا تھا کہ میں نے اتوار کے دن حضرت صاحب کی خدمت میں حاضر ہونا ہے۔ اتوار کے روز حضرت صاحب نے صبح ایک درویش سے فرمایا کہ اوٹنی اسٹیشن سے جاؤ کیونکہ پھپلا گاؤں اسٹیشن سے دو میل کے فاصلے پر تھا اور ریت کا سفر تھا۔ وقت کافی غریب ہو جاتا تھا۔ حقوڑی دیر بعد حضرت نے فرمایا۔

جن بلیوں نے جانا ہے وہ بات کر لیں کیونکہ گاڑی کا وقت قریب ہے اس دن بندے نے بھی واپس آنا تھا اور قلعہ گوہر سنگھ کے تحصیل دار صاحب نے بھی واپس آنا تھا۔ تحصیل دار صاحب حضرت صاحب کے پر بھائی بھی تھے۔ انہیں واپس آنے کی اجازت مرحمت فرمائی اور پوچھا تم کس طرح جاؤ گے اونٹنی تو اسٹیشن پر پہنچ چکی ہے۔ تحصیل دار صاحب نے کہا، کوئی بات نہیں ہم اسٹیشن پر پہنچ جائیں گے۔ چلتے وقت حضور نے فرمایا اچھا جاؤ اونٹنی راستے میں لے لینا۔ چنانچہ ہم دونوں اسٹیشن کی طرف چل پڑے۔ ان کے پاس ایک بیگ تھا وہ میں نے لے لیا۔ راستے میں بندے کو خیال آیا۔ حضور نے پہلے اونٹنی سپرنٹنڈنٹ صاحب کے لئے بھیجی تھی اور اب تحصیل دار صاحب سے بھی کہہ دیا ہے کہ اونٹنی راستے میں لے لینا، حقوڑی دور گئے تھے کہ سپرنٹنڈنٹ صاحب مل گئے۔ وہ پہلے تھے اور اونٹنی ان کے ساتھ تھی۔ تحصیل دار صاحب نے کہا کہ جب اونٹنی ہے تو پھر آپ پیدل کیوں ہیں؟ کہنے لگے میں بھلا پر صاحب کی اونٹنی پر کیسے بیٹھ سکتا ہوں۔ آپ چاہیں تو اونٹنی لے جائیں۔ تحصیل دار صاحب اونٹنی پر سوار ہو کر اسٹیشن پر پہنچ گئے۔ مگر میں ابھی نصف راستے میں تھا اور دوسری فکر مجھے یہ تھی کہ تحصیل دار صاحب کا بیگ میرے پاس تھا۔ معلوم نہیں اس میں کتنی رقم تھی یا ضروری کاغذات تھے لہذا بندہ گاڑی کی طرف بھاگ رہا تھا۔ کھپوٹا اسٹیشن تھا گاڑی صرف دو منٹ ٹھہری تھی۔ بندہ ابھی کافی دور تھا۔ اور خطرہ تھا کہ کہیں گاڑی

سے رہ نہ جاؤں مگر انجن تھا کہ چھک چھک کر کے وہیں ٹھہر جاتا تھا۔ تمام لوگ گاڑی میں سے سر نکالا۔ حضرت صاحب کے گاؤں کی طرف دیکھ رہے تھے اور کہہ رہے تھے وہ باباجی کا درویش آ رہا ہے۔ جب تک وہ نہ پہنچے گا گاڑی نہیں چلے گی۔ جو ہنی بسندہ گاڑی میں سوار ہوا، گاڑی چل پڑی اور میں نے بیگ تحفیل دار صاحب کے حوالے کیا۔ اسٹیشن پر مشہور تھا کہ گاڑی نہ چلے گی لوگ کہتے تھے کہ کوئی حضرت درویش آ رہا ہوگا، آئے گا تو پھر گاڑی چلے گی۔

پچھلے گاؤں کا نام فیروز شاہ تھا۔ ایک دفعہ ایک بابو یہاں پر متعین ہوا جو کہ حضرت صاحب کے درویشوں سے نفرت کرتا تھا اور اکثر کہا کرتا تھا کہ یہ داروہیوں والے مجھے بہت برے لگتے ہیں۔ یہ بات حضرت صاحب تک بھی پہنچی۔ اسی روز رات کے وقت جب بابو سولہا تھا۔ کسی نے اس کے کوارٹر کا دروازہ کھٹکٹایا۔ بابو نے پوچھا کون ہے۔ جواب آیا: ڈبی مینی ہے آگ جلائی ہے۔ ہمارے پاس بہت سی بھیریں ہیں۔ بابو نے کہا کہ اس وقت بھیروں وغیرہ کا کوئی وقت ہے، جاؤ بھاگ جاؤ، اور سختی سے پیش آیا۔ انہوں نے اسے پکڑ کر باہر کھینچ لیا اور بہت مارا اتنا مارا کہ بے ہوش ہو گیا۔ صبح اس نے یہ واقعہ سب کو بتایا۔ لوگوں نے کوارٹر کے باہر پاؤں کے نشان دیکھے کوئی بالشت بھر کا تھا۔ کوئی ایک ہاتھ کا تھا اور کوئی گز بھر لمبا۔ سب لوگوں نے کہا یہ آدمی تو نہیں آسکتے

کوئی اور مخلوق ہوگی۔ بابو بہت خوف زدہ ہوا اور دہاں سے تہہ پٹی کروا لی۔ نیا بابو سمجھ دار آدمی تھا۔ جب اس نے واقعات سنے تو اس نے کہا کہ میں سب سے پہلے حضرت صاحب کے حاضری دوں گا۔ چنانچہ وہ حضرت صاحب کے ہاں حاضر ہوا اور دربار شریف میں دوزالو مودب ہو کر بیٹھ گیا۔ آپ نے اندر سے آتے ہی فرمایا "بابو جی! وہ دفع ہو گیا اور آپ اس کی جگہ نہ آئے ہیں، بابو جی جاؤ جہاں تمہاری مرضی ہے سوؤ باہر یا اندر کوئی تمہیں کچھ نہیں کہے گا۔ چنانچہ وہ بڑے عرصہ اسی اسٹیشن پر رہا اور حضور کے درویشوں کی بھی عزت کرتا تھا۔

ایک دن بندہ حضور کی خدمت میں حاضر تھا اور حضور ایک مولوی صاحب سے شاہنامہ اسلام سن رہے تھے کہ ایک آدمی مع دو بچوں کے آپ کی خدمت میں حاضر ہوا۔ اس نے دونوں بچوں کو نیم کے پیڑ کے نیچے بٹھا دیا اور اپنی سونٹی بھی انہیں پکڑا دی اور خود حضرت صاحب کی مجلس پاک میں بیٹھ گیا۔ بہت ہی غمگین نظر آ رہا تھا۔ حضرت نے اس شخص سے اس کا نام دریافت کیا اور جگہ کا نام بھی پوچھا کہ تم کہاں سے آئے ہو۔ اس نے بتایا کہ وہ لدھیانہ سے آیا ہے۔ پھر آپ نے دریافت فرمایا کہ کس طرح آئے ہو اس نے جواب دیا۔ حضور ایہ میرے دو بیٹے ہیں جو نیم کے پیڑ کے نیچے بیٹھے ہیں یہ دونوں گونگے ہیں۔ آپ نے کہا "یہ بات نہیں کرتے!" اسے نے جواب دیا "نہیں ایہ بات نہیں کرتے۔ آپ نے پھر دریافت

فرمایا یہ "بولے" بھی ہیں۔ اس نے جواب دیا "منہیں بولے منہیں ہیں" آپ نے کہا "اسے سے کوئی بات کی جائے تو یہ سمجھ لیتے ہیں" اس نے کہا کہ منہیں سمجھتے، اشاروں سے سمجھایا جائے تو سمجھ جاتے ہیں۔ آپ نے فرمایا "پھر تو یہ بولے بھی ہوتے۔ پھر آپ نے کہا کچھ صرف گونگے ہوتے ہیں اور کچھ گونگے اور بولے (دہرے) وہ شخص یہ سن کر اور بھی گھبرا گیا۔ آپ نے کہا گھبراؤ منہیں اللہ تعالیٰ صحیح فرمائیں گے۔ اس کے بعد آپ پھر شاہنامہ سننے لگے۔ کبھی اس شخص کو تسلی دیتے اور کبھی کبھی ان بچوں کی طرف نظر مبارک اٹھا کر دیکھ لیتے۔ وہ شخص پہلے سے بھی زیادہ پریشان نظر آ رہا تھا شاید وہ سوچ رہا تھا کہ حضرتؐ نے شاید نہ دم کیا ہے اور نہ کوئی تعویذ ہی دیا ہے۔ وہ گھبرایا ہوا تھا اور اتنے میں دونوں لڑکے اس سوئی کی وجہ سے آپس میں لڑنے لگے۔ ایک کہتا یہ میری ہے دوسرا کہتا میری ہے۔ پھر وہ کھڑے ہو کر لڑنے لگے اور ادبچی ادبچی اپنے باپ کو پکارنے لگے کہ ابا! یہ مجھے سوئی نہیں دیتا دوسرا کہنے لگا ابا! یہ تم مجھے پکڑا گئے تھے۔ حضرتؐ نے ہنس کر کہا "واہ بابو جی! یو سنی کہتے تھے کہ بولتے منہیں یہ تو بول رہے ہیں۔"

غم کی گھٹائی میں اس کے چہرے سے یوں ہٹ گئیں۔ جیسے بادلوں کی اوٹ سے مسکراتا ہوا چاند نمودار ہو جائے۔ خوشی خوشی دونوں بیٹوں کو ملے کر وہ شخص رخصت ہوا۔

گاؤ سے کے جو لوگ کھلم کھلا مخالفت کیا کرتے تھے۔ حضور نے ان کو بھی فیض پہنچایا۔ میرا ایک چچا قطب نامی تھا جو کہ اسی قسم کا تھا دفعۃً سخت بیمار ہوا۔ اور اتنا بیمار ہوا کہ چار پائی سے اچھلنے لگا۔ اور ہاتھ پاؤں چار پائی پر مارنے لگا۔ میرے بابے کا لڑکا قمر الدین حضور کی خدمت میں حاضر ہوا اور عرض کرنے لگا۔ کہ چچا ہاتھ پاؤں مار رہے ہیں اور بہت تنگ ہے۔ حضور نے بڑے پیار سے اسے دوائی بتائی۔ پھر وہ واپس جانے لگا تو آپ فرمانے لگے کہ وہ بہت ہی غریب ہے شاید اس کے پاس دوائی کے پیسے نہ ہوں۔ یہاں مسجد سے صاف کے تیلے توڑے جا اور ان کو جلا کر ان کی خاک اس کو پانی کے ساتھ دے دے، اللہ تندرست کر دے گا۔ اس نے اسی طرح کیا اور اس کو شفا ہو گئی۔

ایک سال مینہ نہ برسا اور زمین میں فصل بونے کے لئے مٹی نہ تھی لوگوں نے فصل نہ بونی۔ قمر الدین حضرت صاحب کی خدمت میں حاضر ہوا اور عرض کیا کہ حضور اس سال بارش نہیں ہوئی، فصل نہیں بونی جاسکی۔ اگلے سال کیا کریں گے۔ آپ نے فرمایا جا تو اسی حالت میں زمین میں بیج ڈال دے۔ چنانچہ اس نے خشک زمین میں ہی بیج بویا۔ تمام لوگ اسے ملق کرنے لگے کہ اور لوگ تو اگلے سال تکلیف میں گزاریں گے ہی مگر قمر الدین نے جو دانے گھر میں پڑے ہوتے تھے وہ بھی زمین میں ڈال کر ضائع کر دیئے۔ چنانچہ دو ماہ اسی طرح گزر گئے، دانے نہ اُگے۔ ماہ گھر کے اخیر میں ایک اچھی بارش ہوئی اور ماہ چیت میں فصل بالکل تیار ہو

گئی اور تمام لوگ اسے رشک سے دیکھنے لگے۔

پہلے گاؤں کرمانوالہ میں بندہ حضرت صاحب کی خدمت میں گھر میں حاضر تھا۔ حضورؐ نے فرمایا: ”اگر کسی بیسی نے گاڑی پر جانا ہے تو اسے لے آؤ تاکہ وہ بات کرے۔“ بندہ باہر آیا تو کئی بیسی بیٹھے ہوتے تھے ان میں سے کئی آدمیوں کو بندہ حضرت قبلہؐ کی خدمت میں لے گیا اور صاف پر بٹھا دیا۔ حضورؐ نے ان میں سے ایک سے اس کا نام پوچھا اور پوچھا کہ کہاں سے آتے ہو اور کس کام سے آتے ہو۔ وہ آدمی پاک ماحول دیکھ کر کترانے لگا۔ حضورؐ نے دوبارہ فرمایا، اصل بات کرو۔ مجبور ہو کر اس نے کہا کہ میں بیعت ہونے کو آیا ہوں۔ اسن پر حضورؐ جوش میں آکر فرمانے لگے ”بیعت توں ماں داسر کرن آیا ایں، تو تو مجھے بہت مارنے آیا ہے اور ساتھ ہی فرمایا کہ سیانا آدمی اس کو باہر لے جائے اور اس سے پوچھے کہ کس کام سے آیا ہے۔“ بندہ اس کو باہر لے گیا۔ پوچھنے پر اس نے پہلی بات دہرائی۔ بندے نے اس کو کہا کہ اولیاء اللہ کو سب علم ہوتا ہے اس واسطے تم یہاں جھوٹ نہ بولو۔ اللہ والوں کے دربار میں سچ بولنے والے فائدے میں رہتے ہیں اور جھوٹ بولنے پر مار بھی پڑ سکتی ہے۔ چنانچہ اس نے بتایا کہ وہ اپنی چچا زاد سے شادی کرنا چاہتا ہے۔ میں اس کے بعد اسے لے کر حضرت قبلہؐ کی خدمت میں حاضر ہوا۔ حضرت نے پوچھا اس نے کیا بتایا ہے۔ میں نے سارا واقعہ بیان کیا۔ پھر حضورؐ نے اس سے دریافت کیا کہ تمہاری عمر کیا ہے؟ اس نے بتایا ”پچاس سال“ اور لڑکی

کی عمر کتنی ہے۔ ” اٹھارہ سال اور بیوہ ہو گئی ہے۔ ” حضور ناراض ہوئے اور فرمایا اس کو جوتیاں مارو اور نکال دو۔ بے ایمان کا بچہ، وہ بے چاری کم عمر اور نادان ہے۔ اتفاق سے شادی ہوتے ہی وہ بیوہ ہو گئی اور یہ اس پر کاٹھی ڈالے پھرتا ہے۔ جا کر کسی ہم عمر سے شادی کر لے۔ اس وقت مکان شریف کے ایک بزرگ جناب کے پاس بیٹھے ہوئے تھے۔ ان کو یہ دیکھ کر ہیبت طاری ہو گئی اور کافی عرصہ اسی حالت میں پڑے رہے۔

ایک دفعہ بندہ موجودہ گاؤں حضرت کرمانوالہ شریف میں حاضر خدمت ہونے کے لئے لاہور اسٹیشن پر پہنچا، وقت تو کافی تھا لیکن لگ بھگ کر گاڑی میں چڑھ رہے تھے۔ بندے نے ایک شخص سے پوچھا یہ گاڑی کہاں جا رہی ہے۔ اس نے بتایا اوکاڑہ جا رہی ہے چنانچہ میں بھی بھاگ کر اس میں سوار ہو گیا۔ گاڑی میں بھڑکتی تھی بندہ دروازے کے نزدیک ہی کھڑا تھا۔ جب گاڑی چل پڑی تو ایک شخص نے پیچھے سے پوچھا، کہاں جاؤ گے؟ میں نے بتایا تو وہ بولا، یہ تو ڈاک گاڑی ہے اس اسٹیشن پر نہیں رکے گی۔ اتنے میں گاڑی نے سپیڈ بکڑ لی تھی۔ مگر بندے نے سنتے ہی پھلانگ لگا دی۔ پاؤں کے بل گرا کوئی چوٹ تو نہ آئی مگر کافی دیر تک کوئی سکت نہ رہی تھی۔ تھوڑے قدم چل کر بالکل ٹھیک ہو گیا اور دوسرے پلیٹ فارم پر جا کر گاڑی میں سوار ہوا۔ جب حضرت کرمانوالہ اسٹیشن پر اتر کر حضور کی خدمت میں حاضر ہوا

تو حضرت قبلہؑ اس وقت فرما رہے تھے۔ اگر اس طرح غلطی ہو جائے تو گاڑی سے پھلانگ نہیں لگانی چاہیے، بلکہ اگلے اسٹیشن پر جا کر اتر جانا چاہیے۔

میرے پاس ایک یتیم بھانجا رہتا تھا۔ ایک دن میں نے دیکھا کہ اس کی ناک بہہ رہی تھی۔ مجھے کچھ کراہت سی ہوئی۔ چند دن بعد جب حضورؐ کی خدمت میں حاضر ہوا تو تھوڑی دیر بعد ایک شخص مسواک کا بندل لایا اور حضورؐ کی خدمت میں پیش کیا۔ حضورؐ نے مسواکوں کا بندل کھول کر سٹول پر رکھ دیا۔ ان میں سے کچھ بالکل سیدھی اور کچھ میڑھی میڑھی ہیں۔ میں نے اپنی باری پر بالکل سیدھی مسواک لے لی۔ حضورؐ نے فرمایا: ”ہر کوئی اچھی چیز ہی کو پسند کرتا ہے۔ یہ تو حضورؐ بنی اکرم ﷺ ہی تھے کہ یتیموں، غریبوں اور ناک بہنے والوں کو گلے سے لگاتے تھے ہم تو نال نہیں لگا سکتے۔“

حضورؐ کا اتنا فرمانا تھا کہ مجھے بہت شرم محسوس ہوئی اور اس کے بعد میں اپنے بھانجے کو بہت زیادہ پیار کرنے لگا۔

حضورؐ فرماتے ہیں کہ ایک دفعہ حضرت مجددؑ صاحب کے عرس مبارک میں عاصری کے لئے گاڑی میں سوار ہوئے۔ جس ڈبے میں ہم سوار تھے اس میں جتنے آدمی بیٹھے ہوئے تھے۔ سب کے سب مجددؑ صاحب کے عشق میں مست و سرشار، کوئی بولتا ہی نہ تھا۔ اس ڈبے میں بڑے

بڑے افسر بھی موجود تھے، وہ بھی چپ اور مست بیٹھے تھے۔ حتیٰ کہ ٹمکٹ چکر آیا تو وہ بھی ٹمکٹ چیک کرنے کی بجائے مست ہو کر بلیٹ گیا۔

ایک دن حضورؐ نے فرمایا کہ ہم دہلی سے واپسی پر بیلوں کے ساتھ پانی پت دربار حاضر ہوتے۔ کیونکہ شام ہو گئی تھی اس لئے رات دربار شریف ہی میں بسر کی۔ جو کہ شہر سے باہر تھا۔ رات کو میں نے دیکھا کہ ایک مست رات کو میرے چاروں طرف پھرتا رہا۔ حتیٰ کہ صبح ہو گئی۔ ہم نے چلنے کی تیاری کی تو اسی مست نے مجھے سونے کی ایک ڈلی دی۔ میں نے کہا یہ کیوں تکلیف کرتے ہو۔ اس نے کہا کہ یہ میں اپنی طرف سے نہیں دے رہا بلکہ صاحبِ مزار کا حکم ہے کہ میں پیر صاحبؒ کی خدمت میں یہ پیش کروں۔ چنانچہ میں نے وہ سونا لے لیا۔ پھر مجھے پتہ چلا کہ ساری رات پہرے کی غرض سے وہ میرے گرد گھومتا رہا، کیونکہ ارد گرد تمام جنگل تھا۔ واپس پہنچ کر میں نے ایک بیل سے کہا کہ اس ڈلی کا وزن کر کے لاؤ۔ جب تولی گئی تو اس کی قیمت اتنی ہی بنی جتنی کرائے پر خرچ ہوئی تھی۔ ادلیسے کرام میں حضورؐ کی یہ شان ہے۔

ایک دن حضورؐ خود ہی اپنی زبان مبارک سے فرمانے لگے کہ ایک دن پچھلے گاؤں میں بیلوں سے پھر بندھوا رہا تھا کہ مجھے شہر قہر شریف کا خیال آیا اور فوراً اسی وقت اسی طرح کام چھوڑ کر بغیر گھر اطلاع

دیئے اور بغیر تیاری کے اسی وقت مشرق پور شریف چل پڑا۔ راتے دنڈ سے سیدھا پیدل چلتا گیا اور موہنی وال پتن پر دریا عبور کرنے کے لئے پہنچ گیا۔ لیکن دیکھا کہ دریا میں پانی چڑھا ہوا تھا اور کوئی کشتی وغیرہ بھی نہیں تھی۔ میں دریا کے کنارے کھڑا ہو گیا اتنے میں ایک بگھیلہ (غونوار جنگلی جانور جو کہ شیر کے برابر ہوتا ہے) میری طرف آ رہا ہے لیکن میرے پاس آکر چپ چاپ کھڑا ہو گیا۔ میں اسے کھڑا دیکھتا رہا اور وہ میری طرف۔ کشتی موجود نہ تھی۔ لہذا میں نے قدم دریا میں رکھا اور دریا پر چلنے لگا۔ پانی زیادہ سے زیادہ کمر تک آیا ہو گا۔ اور دریا عبور کر کے مشرق پور شریف مسجد میں پہنچ گیا۔ مجھے ابھی تک علم نہیں تھا کہ میں اتنی جلدی اور اس طریقے سے کیوں آیا ہوں۔ مسجد میں دیگر بے بسیوں کے علاوہ پیر نور حسین شاہ صاحب کیلیا نوالے شریف بھی تشریف فرما تھے۔ محوڑی دیر ہی بیٹھا تھا کہ میاں صاحب نے میری طرف ایک آدمی بھجوایا کہ آپ مسجد سے قبرستان کی طرف تشریف لائیں میں بھی اسی طرف آ رہا ہوں۔ قبرستان کی طرف چلنے لگا تو دیکھا کہ مائی صاحبہ کا جنازہ پاک ہو رہا ہے۔ میاں صاحب نے فرمایا کہ آپ جنازہ پڑھائیں اسی واسطے آپ کو بلایا تھا۔

ایک دن حاجی نظام الدین صاحب جو اکثر حضرت قبلہ کی خدمت میں رہا کرتے تھے۔ بڑی پریشان حالت میں حضرت صاحب کی خدمت میں حاضر

ہونے کے لئے چلے آ رہے تھے۔ ص

”نبض دے گھر عشق دے دیدا سے خبر نہ کا“

دو تین دفعہ آپؐ نے فرمایا۔ اتنے میں حاجی صاحب نزدیک آ گئے تو حضورؐ نے پھر یہی ارشاد فرمایا۔ دکھاؤ حاجی جی ہاتھ۔ ہاتھ نبض پر رکھ کر پھر فرمایا

نبض دے گھر عشق دے دیدا سے خبر نہ کا

نبض پر ہاتھ رکھتے ہی حاجی صاحب کا مر جھایا ہوا چہرہ خوشی سے دمک اٹھا اور وہ بڑے خوش خوش حضورؐ کی محفل میں بیٹھ گئے۔ رات رہے صبح میرے سامعہ ہی انہوں نے بھی اجازت لے لی۔ میں نے کہا کہ حاجی صاحب آپؐ تو حضرت صاحبؑ کی خدمت میں دو دو ماہ رہا کرتے ہیں۔ آج رات رہ کر ہی اجازت حاصل کر لی۔ انہوں نے کہا کہ اب کی بار میں رہنے کے لئے نہیں آیا تھا بلکہ میں تو اپنا سب کچھ ضائع کر بیٹھا تھا۔ حضرت کی مہربانی سے دوبارہ حاصل کیا ہے بلکہ اس سے بھی زیادہ لیا ہے۔ پھر انہوں نے بتایا کہ گاؤں کی ایک لڑکی شوہر کی شکایت لے کر ان کے پاس آئی اور بہت روئی۔ میں نے اسے تسلی وغیرہ دی اور وہ چلی گئی لیکن اس کے چلے جانے کے بعد میری یہ حالت ہوئی کہ مجھے اس لڑکی کے سوا کچھ نظر ہی نہ آتا تھا۔ اس کی محبت اس طرح دل میں گھر کر گئی کہ مجھے نہ نماز یاد رہی نہ عبادت نہ صبح بلکہ میں حضرت صاحبؑ کی طرف خیال کروں تو وہ بھی نہیں۔ چنانچہ حضورؐ کی خدمت میں پہنچتے ہی مجھے سب کچھ مل گیا۔

حضورؐ کا فیضان آپؐ کے وصال کے بعد اسی طرح جاری و ساری ہے

مندرجہ بالا چند واقعات تو محض ہیروں کی کان میں سے چند ہیرے تھے۔ جنہیں دیکھ کر حضور کی سیرت کا ایک اجمالی خاکہ تیار ہو سکتا ہے۔ سیٹھ محمد شفیع صاحب بیان کرتے ہیں کہ وہ ذیابیطس کے مرض میں مبتلا ہوئے۔ مرض بہت بڑھ گیا خون میں بھی شکر بھی اور پیشاب میں بھی۔ ایک روز مزار اقدس پر حاضر ہوا رو کر عرض کی: "حضور وصال کے بعد اس خادم کو کیا آپ نے بھلا دیا ہے" اور بہت روتے۔ اس دن کے بعد انہیں شوگر کا مرض بھی بالکل ختم ہو گیا خون بھی ٹیسٹ، پیشاب بھی ٹیسٹ کرایا۔ تمام معالجین حیران تھے سیٹھ صاحب بالکل تندرست۔

اسی طرح راتے نیاز صاحب کا ایک دوست فضل الرحمان جو کہ لائل پور کے زمین دار ہیں۔ وہ بھی ذیابیطس میں مبتلا تھے۔ مزار اقدس پر سیٹھ صاحب بھی اور راتے صاحب بھی حاضر تھے۔ راتے نیاز صاحب نے سیٹھ محمد شفیع صاحب سے دعا کے لئے کہا۔ تمام بیلیوں نے ہاتھ اٹھائے اور راتے نیاز صاحب کے دوست اسی گھڑی، اسی لمحے اپنے آپ کو تندرست محسوس کرنے لگا۔ بعد میں ٹیسٹ وغیرہ کروائے مگر مرض ختم ہو چکا ہے۔



مسند ارشاد

صاحبزادہ سید باقر علی شاہ صاحب سجادہ نشین حضرت کیلیا نوالہؒ
 تحریر فرماتے ہیں کہ تقریباً دو سال پہلے عاجز نے سید منیر حسین شاہ صاحب
 سے کہا کہ آپ حضرت کرمانوالہؒ شریف ایک عریضہ تحریر کر دیں۔ چنانچہ عاجز
 کے کہنے پر سید منیر حسین شاہ صاحب نے حضرت کرمانوالہؒ عریضہ تحریر کر دیا۔
 لیکن سرکار حضرت کرمانوالہؒ نے کوئی جواب نہ دیا۔ عاجز نے پھر سید
 منیر حسین شاہ صاحب سے کہا کہ آپ ایک اور عریضہ تحریر کر دیں۔ ہو سکتا ہے کہ
 وہ عریضہ حضرت کرمانوالہؒ کو ملا ہی نہ ہو۔ چنانچہ انہوں نے دوسرا عریضہ
 تحریر کر دیا۔ مگر پھر بھی جواب نہ ملا۔ پھر تیسرا عریضہ لکھوایا اس کا بھی جواب
 نہ ملا۔ ان تینوں عریضوں کا جواب نہ پا کر جو میرے دل پر گزری وہ خدا
 بہتر جانتا ہے۔ کیونکہ میں آج (حضرت کیلیا نوالہؒ) کے بعد حضرت سرکار
 کرمانوالہؒ کو ہی سب کچھ سمجھتا تھا۔ اور ظاہر و باطن آپ ہی کو اپنا سہارا
 سمجھتا تھا۔ سمجھ میں نہ آتا تھا کہ اب کیا کروں؟ کیونکہ میں ان دنوں سخت
 پریشان تھا۔ آپ کی جو نظر کرم عاجز پر تھی وہ عام لوگ نہ سمجھتے تھے۔
 اور نہ ہی سمجھ سکتے تھے۔ میں سخت ناام تھا اور جو دل پر گزر رہی تھی
 وہ خدا ہی بہتر جانتا ہے۔ کسی کے سامنے بات بھی نہ کر سکتا تھا۔ یہ
 صورت حال سامنے آئی تو پریشانیوں میں اور اضافہ ہو گیا۔ دن رات

سوچ میں گم رہتا کہ اب کدھر جاؤں۔ کچھ دن اسی حال میں گزر گئے۔ ایک دن تو بہت ہی پریشان ہوا اور اسی پریشانی کی حالت میں سو گیا۔ ابھی سو یا ہی تھا کہ کیا دیکھتا ہوں، میں کسی جگہ اکیلا بیٹھا ہوا ہوں اور سامنے سے حضرت سرکارہ کرمانوالےؒ تشریف لارہے ہیں۔ ان سے تقریباً دس گز کے فاصلے پر میرے آقا و مولا آبا جی (حضرت کیلیانوالےؒ) اور آبا جی کے پیچھے میرے آقا و مولا حضرت میاں صاحب شر قپوریؒ اور ایک بہت ہی بڑے بزرگ جن کا میں نام نہیں لے سکتا، تشریف لارہے ہیں اور پھر مجھ پر جو نظر کرم فرمائی وہ کچھ عین ہی جانتا ہوں۔ دل میں پریشانیوں کی بجائے سکون ہو گیا اور وہ پریشانی ہمیشہ کے لیے دور ہو گئی۔

صبح عاجز نے یہ سارا قصہ سید منیر حسین شاہ صاحب کو سنایا۔ اور سیٹھ محمد شفیع صاحب (جو حضرت کرمانوالےؒ کے خاص مقبول نظر مہتے اور اب بھی اسی طرح مقبول نظر ہیں) کو بھی سنایا۔ سیٹھ صاحب نے یہ تمام واقعہ حضرت قبلہؒ سے عرض کیا۔ اور پوچھا ”وہ چوتھے بزرگ کون مہتے؟“ آپ نے فرمایا۔ ”سیٹھا ایسی باتیں نہیں پوچھنی چاہیں“ کچھ دنوں کے بعد سیٹھ صاحب نے پھر عرض کیا ”حضور! وہ چوتھے بزرگ کون مہتے؟“ پھر آپ نے بتا دیا۔ (وہ حضور رسالت

مَآبِ صَلَّی اللہ علیہ وسلم تھے) -

برادرِ سیٹھ محمد شفیع صاحب بیان کرتے ہیں کہ ایک مرتبہ وہ حضرت قبلہؒ کے ساتھ حضرت کیلیانوالے کے عرس میں شامل ہوئے۔ مغرب کی نماز سے فارغ ہوئے تو حضرت قبلہؒ نے ان سے ارشاد فرمایا ”سیٹھا! تمہیں اولیاء بنا دیں“ سیٹھ صاحب نے ہاتھ جوڑ کر عرض کیا ”حضور! مجھے ولایت نہیں چاہیئے، مجھے اپنا اور اپنی اولاد کا خدمت گار ہی رہنے دیں“ حضرت قبلہؒ نے ارشاد فرمایا ”اولیاء اللہ بھی مخلوق کی خدمت ہی کرتے ہیں“ کئی بار راقم الحروف سے ارشاد فرمایا کہ ”سیٹھ بہت ہی مخلص آدمی ہے“ چنانچہ اجاب جانتے ہیں کہ قیام پاکستان سے قبل بھی حضرت قبلہؒ لاہور میں انہی کے ہاں قیام فرماتے تھے۔

برادرِ سیٹھ محمد شفیع صاحب مزید بیان کرتے ہیں کہ محمد انور صاحب بھٹرا ایڈووکیٹ آج سے چند سال پہلے مشرقی پاکستان میں محکمہ ریلوے میں ڈی۔ ٹی۔ ایس کے عہدے پر ملازم تھے۔ ~~کئی روز~~ ~~کئی روز~~ میں چند دیگر افسروں کے ساتھ انہیں بھی ملازمت سے برطرف کر دیا گیا۔ وہ لاہور آئے اور سیٹھ صاحب کے ہمراہ حضرت قبلہؒ کی خدمت میں

اس لیے جلد ہی لاہور چلے آئے اور اب ماشاء اللہ ان کی وکالت کا
کاروبار خوب چمک رہا ہے ۔

برادرِ م راسٹے محمد نیاز صاحب چیمپ وٹنی بیان کرتے ہیں کہ ایک
مرتبہ حضرت قبلہؒ کے ساتھ مجھے اور ”بیلیوں“ کے ہمراہ اجمیر شریف
کے عرس کے موقع پر سفر میں شمولیت کی سادت نصیب ہوئی ۔
جیسے ہی ہم سب روضہ حضرت خواجہ غریب نوازؒ کے احاطے میں
داخل ہوئے تو ایک شخص وہاں کھڑا چلا کر کہہ رہا تھا ”او خواجہ!
میری بوا سیر ہٹا دے“

حضرت قبلہؒ اس شخص کے پاس جا کر کھڑے ہو گئے اور اس
کے کندھے پر ہاتھ رکھتے ہوئے فرمایا ”ہاں ذرا اور زور سے کہو کیونکہ
آج عرس کا موقع ہے اور حضرت خواجہ صاحب کی شادی ہے اور
براقی بہت آٹے ہوئے ہیں“ چنانچہ اس آدمی نے پھر زور سے
یہی کلمات دو مرتبہ دوہرائے ۔ حضرت قبلہؒ نے فرمایا ”ایک مرتبہ
اور کہو“ خواجہ صاحبؒ نے تمہاری آواز سن لی ہے ۔ اب تمہاری
بوا سیر چلی گئی“ اس شخص نے پھر ایک مرتبہ اُونچی آواز سے کہا
”او خواجہ! میری بوا سیر دُور کر دے“ جب وہ کہہ چکا تو حضرت قبلہؒ

نے فرمایا ”بس اب تو مہاگ جا۔ تیری بوا سیر گئی۔“ اور وہ شخص وہاں سے چلا آیا۔

یہی رائے صاحب بیان کرتے ہیں کہ اسی عرس کے موقع پر جب ہم سب نے وہاں حاضری دی تو لنگر کے تقسیم کا وقت تھا۔ حضرت قبلہؒ نے سب ”بیلیوں“ سے کہا کہ جاؤ بھئی! لنگر مانگ کر لاؤ۔“ چنانچہ سب ہمراہی لنگر لے آئے۔ رائے صاحب مذکور کچھ زیادہ ہی حقہ لائے اور حضرت قبلہؒ کے روبرو پیش کر دیا۔ دوسرے دن پھر اسی وقت حاضر ہوئے تو لنگر کا وقت ہو چکا تھا۔ رائے صاحب نے عرض کیا کہ ”حضور! آج تو خواجہ صاحب ایک ہی جگہ سارا لنگر عنایت کر دیں تو کیا ہی اچھا ہو۔“

حضرت قبلہؒ نے ارشاد فرمایا ”ہاں سب صاحبان جاؤ، خواجہ صاحبؒ نے ایسا ہی فرما دیا ہے۔“ چنانچہ صرف رائے صاحب ہی لنگر خانے میں گئے اور وہاں جا کر دروازے کے پاس جا کر کھڑے ہو گئے۔ اندر سے ایک لاٹگری (جو پہلے سے رائے صاحب کو بالکل نہیں جانتا تھا) نکلا۔ اور اُن کے پاس آکر بولا ”بھئی! تم کل کتنے آدمی ہو؟“ خواجہ صاحب نے آپ سب کے لیے لنگر

کی اجازت دے دی ہے۔“ رائے صاحب چپ رہے، کوئی جواب نہ پا کر وہ صاحب اندر گئے اور ڈھیر سارا لنگر لاکھ رائے صاحب کے حوالے کیا۔ یہ لنگر لے کر ساتھیوں کے ساتھ اپنی قیام گاہ پر چلے آئے اور جب لنگر تقسیم کیا گیا تو سب کے حصے میں برابر آیا۔

رائے صاحب کا بیان ہے کہ جب تک ان کا قیام وہاں رہا وہ اسی طرح لنگر خانے کے دروازے کے باہر جا کر کھڑے ہو جاتے اور وہی لانگری صاحب ان کو حسب ضرورت لنگر لاکھ دے دیتے۔